

राज्यात पावसाचा धुमाकूळ! ६ जणांचा मृत्यू

मुंबई, ठाणे, रायगड, रत्नागिरी ४८ तास रेड अलर्ट

राज्यात दोन दिवसांपासून मुसळधार पावसाने धुमाकूळ घातला आहे. हवामान विभागाने मुंबईसह ठाणे, रायगड, रत्नागिरीला ४८ तासांचा रेड अलर्ट जारी केला आहे. ठाण्यात उद्या शाळा, महाविद्यालये बंद ठेवली आहेत. याशिवाय मराठवाडा, विदर्भ, स्वानदेशासह पश्चिम महाराष्ट्रातील अनेक जिल्ह्यांमध्ये मुसळधार ते अतिमुसळधार पावसाचा इशारा दिला आहे. मराठवाड्यात नांदेड, हिंगोली जिल्ह्यात ढगफुटी सट्टेय पावसामुळे आज ६ जणांचा मृत्यू झाला.



■ मुंबई

मुख्यमंत्री देवेंद्र फडणवीस, आपत्ती व्यवस्थापन मंत्री गिरीश महाजन आणि माहिती तंत्रज्ञान मंत्री आशिष शेलार यांनी मुंबईतील आपत्ती व्यवस्थापन केंद्रातून परिस्थितीचा आढावा घेतला. यावेळी मुख्यमंत्र्यांनी व्हिडिओद्वारे सर्व जिल्ह्यांच्या प्रमुख अधिकाऱ्यांची बैठक घेऊन उपाययोजनांवर चर्चा केली. मात्र आज उबाठा नेते उध्दव ठाकरे, आदित्य ठाकरे व मनसे नेते राज ठाकरे कुठेच दिसले नाहीत.

मुंबईसह उपनगरांमध्ये काल रात्रीपासून सुरू झालेल्या मुसळधार पावसामुळे अनेक भागांमध्ये कमरेपर्यंत पाणी साचले. नालासोपारा स्थानकासमोरचा रस्ता, वडाळा रेल्वे स्थानक परिसरात गुडघाभर पाणी साचल्याने वाहनचालकांना मोठा त्रास सहन करावा लागला. दादर, किंज सर्कल परिसरात शाळेची बस पाण्यात अडकली. अंधेरी सबवे, चुनाभट्टी, मिठी नदी परिसर, मलबार हिल, ११ पान ७ वर



गणपती बाप्पा मोरयाऽऽ चा जयघोष करत गणेशभक्तांनी धोबीतलावच्या महाराजाची आगमन मिरवणूक काढली.

कुणाल कामराविरोधात हक्कभंग महाधिवक्त्यांचा सल्ला मागितला

■ मुंबई

विनोदी व तिरकस बोलत अनेक विषयांवर टिप्पणी करणाऱ्या कुणाल कामरा विरोधात महाराष्ट्र विधिमंडळाने दाखल केलेल्या हक्कभंग ठरावावर आता राज्याच्या महाधिवक्त्यांचा सल्ला मागण्यात आला आहे. कुणाल कामरा याने हक्कभंग नोटीसला दिलेल्या उत्तरानंतर त्याच्यावरील पुढील कारवाईसाठी हक्कभंग समितीने राज्याचे महाधिवक्ता बिरेंद्र सराफ यांना कायदेशीर सल्ला

देण्याची विनंती केली आहे. कुणाल कामराने हक्कभंग नोटीसला दिलेल्या उत्तरात म्हटले होते की, ही नोटीस जाणीवपूर्वक व चुकीच्या हेतूने देण्यात आलेली आहे. हक्कभंग समितीच्या बैठकीत कुणाल कामराचे हे उत्तर विचारात घेण्यात आले. त्यानंतर त्याच्यावर पुढील कारवाई करण्याआधी किंवा त्याला पुन्हा नोटीस देण्याआधी कायदेशीर सल्ला मागण्याचा निर्णय घेण्यात आला. कामराने म्हटले होते की, त्याच्या एकनाथ शिंदेवरील

टिप्पणीने विधिमंडळाच्या कामात अडथळा येत नसून त्याद्वारे इतर सदस्यांचा किंवा विधिमंडळाचाही अपमान होत नाही. आपल्या अभिव्यक्ती स्वातंत्र्याचाही उल्लेख त्याने या उत्तरात केला होता. जून महिन्यात विधानपरिषद अध्यक्षानी कुणाल कामरा विरोधात हक्कभंग ठराव दाखल करून घेत तो समितीकडे पाठवला होता. कुणाल कामराने उपमुख्यमंत्री एकनाथ शिंदे यांच्यावर ठाणे की रिश्ता या उपहासात्मक गीताने टिप्पणी केली होती.

१० व्या वर्षीही काम करायचे का? अण्णा हजारे संतापले

■ पुणे

ज्येष्ठ समाजसेवक अण्णा हजारे यांचा फोटो असलेला एक बॅनर पाषाण परिसरात लावण्यात आला आहे. यावर आता तरी उठा अण्णा, मतांची चोरी झाली आहे, असा मजकूर लिहिलेला आहे. अण्णांना याद्वारे आंदोलन करण्याची मागणी करण्यात आली आहे. मात्र या बॅनरवरून अण्णा हजारे संतापले आहेत. वयाच्या १० व्या वर्षीही काम करावे का? असा प्रतिप्रश्न अण्णांनी केला आहे.

अण्णा म्हणाले की, आतापर्यंत मी भरपूर काम केले आहे. भ्रष्टाचार होऊ नये यासाठी आंदोलने केली आहेत. माझ्यामुळे या देशात दहा कायदे झाले. माहितीच्या अधिकाराचा कायदा माझ्यामुळे मिळाला. देशात मोठ्या प्रमाणात जागृती झाली. माहितीचा अधिकार, दसर दिरंगाई, बदलीचा कायदा, लोकपाल, लोकायुक्त असे कायदे माझ्या प्रयत्नांमुळे अस्तित्वात आले आहेत. आता माझे वय झाले आहे. मी १० वर्षांचा झाल्यानंतरही काम करायचे आणि तुम्ही झोपून राहायचे का? कोणी ही अपेक्षा करत असेल तर ते चुकीचे आहे.

शिवभोजन थाळी संकटात केंद्राचे अनुदान थकले

■ मुंबई

राज्यातील शिवभोजन थाळी योजनेवर आर्थिक संकट कोसळले आहे. केंद्र चालकांची तब्बल सात महिन्यांची बिले सरकारकडे थकीत असून ते आंदोलनाच्या पावित्र्यात आहेत. फेब्रुवारी २०२५ नंतर केंद्र चालकांना एकाही महिन्याचे पैसे मिळालेले नाहीत. राज्यात सध्या १,८८४ शिवभोजन केंद्र कार्यरत आहेत. पूर्वी ही संख्या सुमारे २,५०० होती. मात्र अनुदान वेळेत न मिळाल्यामुळे



अनेक केंद्र बंद पडली आहेत. शिवभोजन थाळीची किंमत ५० रुपये आहे. त्यापैकी १० रुपये लाभार्थ्यांकडून घेतले जातात, तर उर्वरित ४० रुपये सरकारकडून अनुदान स्वरूपात मिळतात. हेच अनुदान गेल्या सात महिन्यांपासून थकले

केंद्रचालक आंदोलनाच्या पावित्र्यात

आहे. त्यामुळे केंद्रचालकांना भाडे, विजबिल, किराणा तसेच कर्मचाऱ्यांचा पगार देणे अशक्य झाले आहे. या पार्श्वभूमीवर शिवभोजन केंद्र चालकांनी मुख्यमंत्री देवेंद्र फडणवीस आणि उपमुख्यमंत्री व अर्थमंत्री अजित पवार यांची भेट घेण्याचा प्रयत्न सुरू केला आहे. मात्र, भेट मिळत नसल्यामुळे त्यांचा रोष अधिकच वाढला आहे. शासनाने तातडीने दखल न घेतल्यास शिवभोजन केंद्र बंद ठेवण्याचा इशारा केंद्रचालकांनी दिला आहे.

अलारस्काच्या बैठकीनंतर पुतीन यांचे मलमूत्रही नेले

■ अलारस्का

रशियाचे राष्ट्राध्यक्ष व्लादिमीर पुतीन यांची अमेरिकेचे राष्ट्राध्यक्ष डोनाल्ड ट्रम्प यांच्याबरोबर गेल्या आठवड्यात अमेरिकेत अलास्का येथे झालेल्या बैठकीनंतर पुतीन यांचे मलमूत्रही पुन्हा रशियाला नेण्यात आले आहे. राष्ट्राध्यक्षांच्या सुरक्षासाठी हा प्रकार करण्यात आला असून त्यांच्या तब्येतीबाबत कोणत्याही देशाला निश्चित माहिती मिळू नये म्हणून ही दक्षता घेण्यात

आली. पुतीन हे ७२ वर्ष वयाचे असून ते शारीरिक दृष्ट्या सुदृढ असल्याचा दावा नेहमी करण्यात येतो. त्या उलट त्यांच्या आजारपणाच्याही चर्चा असतात. त्यांच्या प्रकृतीची नेमकी माहिती इतर राष्ट्रांच्या गुप्तहेरांना लागू नये म्हणून त्यांचे मलमूत्रही रशियातच नेले गेले. तिथेच त्याची विल्हेवाट लावली जाणार आहे. अलास्कामधून निघत असताना त्यांच्या एका अंगरक्षकाकडे त्यासाठी असलेली वेगळी बॅग आढळली.



संतोष देशमुख हत्या प्रकरण ३० ऑगस्टला पुढील सुनावणी

■ बीड

बीड जिल्ह्यातील मस्साजोगमध्ये सरपंच संतोष देशमुख हत्या प्रकरणाची सुनावणी आज बीडच्या मकोका कोर्टात पार पडली. तीन तास झालेल्या या सुनावणीत आरोपी वाल्मिक कराडच्या वकिलांनी पावणेदोन तास जोरदार युक्तिवाद केला. त्यानंतर न्यायालयाने कोणताही निर्णय न देता तो राखून ठेवला असून, या प्रकरणी पुढील सुनावणी ३० ऑगस्ट रोजी होणार आहे. विशेष सरकारी वकील उज्ज्वल निकम यांनी कराडच्या जामीन अर्जाला विरोध केला आहे. कराडसह या खटल्यातील इतर आरोपींना दोषमुक्त करण्याच्या मागणीवरही त्यांनी आक्षेप घेतला आहे.

एमटीएनएलची थकबाकी ८६५९ कोटींवर पोहोचली

■ नवी दिल्ली

केंद्र सरकारच्या मालकीच्या महानगर टेलिफोन निगम लिमिटेड या दूरध्वनी सेवा पुरवणाऱ्या कंपनीच्या बँक कर्जाची थकबाकी ८,६५९ कोटी रुपयांवर पोहोचली आहे. कंपनीवर एकूण ३४ हजार ५७७ कोटी रुपयांचे कर्ज असून, त्याच्या शेअर्सचे भावही कोसळले आहेत. महानगर टेलिफोन निगम कंपनीने मुंबई शेअर बाजाराला दिलेल्या माहितीत हा तपशील देण्यात आला आहे. यानुसार बँकांचे थकित कर्ज ८,६५९

केदारनाथमध्ये दरड कोसळून जालनाच्या भाविकाचा मृत्यू

■ केदारनाथ

केदारनाथ यात्रेदरम्यान दरड कोसळून महाराष्ट्रातील जालना जिल्ह्यातील वडगाव येथील परमेश्वर खवल (३८) यांचा मृत्यू झाला. गौरीकुंड येथून पायी जात असताना दरड अंगावर पडल्याने ते गंभीर जखमी झाले. त्यांना तातडीने रुग्णालयात दाखल केले. मात्र डॉक्टरांनी त्यांना मृत घोषित केले. सॉफ्टवेअर इंजिनियर असलेल्या परमेश्वर खवल यांच्या पश्चात वृद्ध आई-वडील, पत्नी, दोन मुली व एक मुलगा असा परिवार आहे. या घटनेने परिसरात शोककळा पसरली आहे.



बारामतीत रयत शिक्षण संस्थेमध्ये अश्लील नृत्य

■ बारामती

रयत शिक्षण संस्थेच्या बारामती तालुक्यातील मोरगाव येथील मयुरेश्वर माध्यमिक व उच्च माध्यमिक विद्यालयाच्या प्रांगणात झालेल्या मनोरंजनाच्या कार्यक्रमात अश्लील नृत्य झाल्याचा व्हिडिओ व्हायरल झाला आहे. व्हिडिओमध्ये एक महिला पाव्हण नाद करायचा नाय, या गाण्यावर नाचताना अश्लील हावभाव करताना दिसत आहे. हा व्हिडिओ दहीहंडी उत्सवाचा असल्याचे सोशल मीडियावरून सांगितले जात असले तरी,

प्रत्यक्षात तो मे महिन्यात गावातील बैरवनाथ यात्रेनिमित्त आयोजित कार्यक्रमाचा असल्याची माहिती आहे. यावर सोशल मीडियावर व्हिडिओ व्हायरल

तीव्र टीका होत असून, विरोधकांकडून प्रश्न उपस्थित केले जात आहेत. रयत शिक्षण संस्था ही राज्यातील एक नामांकित संस्था असून तिचा कागभार जेष्ठ नेते शरद पवार आणि उपमुख्यमंत्री अजित पवार पाहतात. राज्यातील अनेक शाळा या संस्थेकडून चालवल्या जातात.

आसाममधील सिमेंट कंपनीला तब्बल अर्ध्या जिल्ह्याइतकी जमीन

■ गुवाहाटी

आसाममधील एका सिमेंट कंपनीला तब्बल ३००० बिघा (अंदाजे २ हजार एकर) आदिवासी जमीन दिल्याबद्दल गुवाहाटी उच्च न्यायालयाने आश्चर्य व्यक्त करत कठोर ताशेरे ओढले आहेत. या प्रकरणाच्या सुनावणीत न्यायालयाने म्हटले की, ही कंपनी फारच प्रभावी असावी. कारण त्यांना जवळ जवळ अर्धा जिल्हा जमीन देण्यात आली आहे. आसाममधील दिमा हसाओ या जिल्ह्यातील

उमरांगसो गावातील ही जमीन असून, त्याबद्दल सोनेश होजाई व इतर २१ जणांनी आसाम सरकारविरोधात याचिका दाखल केली होती. आसाम सरकारने महाबल सिमेंट या कंपनीला दिलेल्या या जमिनीवर आक्षेप घेण्यात आला असून, ही जमीन पर्यावरणाच्या दृष्टीने महत्त्वाची

असून, त्यावर आदिवासींचा पहिला हक्क असल्याचे याचिकाकर्त्यांनी म्हटले आहे. सुनावणी दरम्यान गुवाहाटी उच्च न्यायालयाचे न्यायमूर्ती संजय कुमार मेढी यांनी कडक शब्दांत सरकारची कानउघाडणी केली. त्यांनी म्हटले की, ही कंपनी सरकारदरबारी फारच प्रभावशाली असावी. सरकारने तिला जवळजवळ अर्धा जिल्हा भेट दिला आहे. हा कोणत्या प्रकारचा निर्णय आहे? ही थड्डा आहे का? तुम्ही इतकी जमीन एखाद्या कंपनीला कशी काय देऊ



निवडणूक आयोग जबाबदारी टाळत आहे! 'इंडिया'चा हल्लाबोल

■ नवी दिल्ली

काँग्रेस खासदार राहुल गांधी यांनी निवडणूक आयोगावर मतचोरीचा आरोप केल्यानंतर त्याला उत्तर देण्यासाठी आयोगाने घेतलेल्या पत्रकार परिषदेवर इंडिया आघाडीने आज पुन्हा हल्लाबोल केला. निवडणूक आयोग आपल्या जबाबदारीपासून पळ काढत असल्याचे काँग्रेस नेते गौरव गोगोई यांनी म्हटले आहे. निवडणूक आयोगाच्या पत्रकार परिषदेनंतर आज इंडिया

कोटींवर गेले आहे. यात युनियन बँक, इंडियन ओव्हर्सिज बँक, बँक ऑफ इंडिया, पंजाब नॅशनल बँकेसह एकूण सात बँकांच्या कर्जाचा समावेश आहे. एमटीएनएलवर जुलै अखेरपर्यंत एकूण ३४,५७७ कोटींचे कर्ज असून, त्यात बँक कर्ज ८,६५९ कोटी, सार्वभौम गॅरंटीड बॉंड २४,०७९ कोटी व दूरसंचार विभागाकडून घेतलेल्या १,९२१ कोटी रुपयांचा समावेश आहे. कंपनीच्या या आर्थिक स्थितीमुळे एमटीएनएल कंपनीच्या समभागांची किंमतही १४ टक्क्यांनी घसरली आहे.

निवडणूक आयोग जबाबदारी टाळत आहे! 'इंडिया'चा हल्लाबोल

■ नवी दिल्ली

आघाडीने पत्रकार परिषद घेत आयोगाच्या परिषदेतील मुद्यांचा समाचार घेतला. गौरव गोगोई म्हणाले की, मशीन रिडेबलमुळे गोपनीयतेचा भंग कसा होतो, हे काल त्यांनी सांगितले नाही. ६५ लाख मतदारांची यादी सर्वोच्च न्यायालयात द्यायला ते का विरोध करत होते? आधार कार्ड हा पुरावा नाही असे त्यांनी का म्हटले? या प्रश्नांची निश्चित उत्तरे त्यांनी दिली नाहीत. काही अधिकारी हे निष्पक्ष राहिलेले नसून, ते एका पक्षाची बाजू घेत असल्याचे स्पष्ट दिसून येत आहे.

समाजवादी पार्टीचे खासदार रामगोपाल यादव यांनी म्हटले की, आयोग वारंवार प्रतिज्ञापत्रे मागतो. २०२२ मधील उत्तर प्रदेश निवडणुकीतून १८ हजारा मतदारांची नावे काढून टाकली. त्याची तक्रार करून आम्ही प्रतिज्ञापत्रे दिली. त्यावर आतापर्यंत काहीही कारवाई झाली नाही.

११ पान ७ वर



लालबाग परळमध्ये गणेशभक्तांनी वाजत गाजत आपल्या लाडक्या बाप्पाची भव्य भिरवणूक काढली.



२० ऑगस्टनंतर सूर्यदर्शन ! पंजाब ड्रव यांचा अंदाज

■ मुंबई

राज्यात २० ऑगस्टनंतर सूर्यदर्शन होणार आहे. त्यामुळे शेतकऱ्यांसाठी पुढील काही दिवस अतिशय महत्वाचे असल्याचा अंदाज हवामान निरीक्षक पंजाब डख यांनी वर्तवला आहे. पंजाब डख यांनी सांगितले की, १७ ऑगस्टच्या रात्रीपासून ते २० ऑगस्टपर्यंत राज्यात अनेक भागांत मुसळधार ते अतिमुसळधार पाऊस कोसळण्याची शक्यता आहे. या पावसाचा जोर विदर्भ, मराठवाडा, उत्तर महाराष्ट्र, पुणे, कोकण आणि पश्चिम महाराष्ट्र या भागांमध्ये

जास्त जाणवणार आहे. पूर्व विदर्भातील नागपूर, वर्धा, चंद्रपूर, यवतमाळ, भंडारा, गोंदिया जिल्ह्यांत १८ ते २० ऑगस्टदरम्यान जोरदार पावसाची शक्यता आहे. पश्चिम विदर्भातील अमरावती, अचलपूर, परतवाडा, दर्यापूर या भागांतही पावसाचा जोर वाढणार आहे. मराठवाड्यातील लातूर, बीड, धाराशिव, जालना, परभणी, हिंगोली, नांदेड या जिल्ह्यांत पावसाचा प्रभाव अधिक राहील. काही ठिकाणी कमी वेळात अधिक पावसामुळे पुरस्थिती उद्ध्वू शकते. उत्तर महाराष्ट्रातील नंदुरबार, धुळे, जळगाव, नाशिक या भागांतही



२१ ऑगस्टपर्यंत चांगला पाऊस पडणार आहे. त्यामुळे नदी-नाल्यांत पाणीपातळी वाढण्याची शक्यता आहे. पुणे, मुंबई, कोकण आणि नाशिक या भागांमध्ये १८ ते २१ ऑगस्टदरम्यान अति मुसळधार पाऊस पडण्याची शक्यता आहे. इगतपुरी, जुन्नर, संगमनेर, अहमदनगर, कळसूबाई परिसर आणि कोकणातील जिल्ह्यांमध्येही

पावसाचा जोर वाढेल .२१ ऑगस्टनंतर राज्यात पावसाचा जोर कमी होण्याची शक्यता आहे. २१ ते २५ ऑगस्टदरम्यान हवामान कोरडे राहील, सूर्यदर्शन होईल. त्यामुळे शेतकऱ्यांनी त्या कालावधीत शेतीची कामे, फवारण्या, खत टाकणे व मशागत पूर्ण करून घ्यावी. पाणी साचलेल्या भागात पिकांवर फवारणी करावी. कारण पावसानंतर बुरशी व किडीचा प्रादुर्भाव वाढण्याची शक्यता असते. विशेषतः कापूस व ऊस पीक धारकांनी योग्य नियोजन करून खत व औषध फवारणी करून घ्यावी.

परदेशी गुंतवणूक घटली! २१ हजार कोटींची विक्री

■ नवी दिल्ली

जागतिक अनिश्चितता, अमेरिका-भारत व्यापार तणाव, कमकुवत होत चाललेला रुपया आणि पहिल्या तिमाहीतील अपेक्षेपेक्षा कमी कॉर्पोरेट नफ्याच्या पार्श्वभूमीवर, परदेशी पोर्टफोलिओ गुंतवणूकदारांनी (एफपीआय) ऑगस्टच्या पहिल्या पंधरवड्यात भारतीय शेअर बाजारातून २० हजार ९७५ कोटी रुपयांची विक्री केली. डिपॉझिटरीकडील आकडेवारीनुसार हा १४ ऑगस्टपर्यंतचा आकडा आहे. यामुळे २०२५ मध्ये आतापर्यंत एफपीआयची एकूण निव्वळ विक्री १.१६ लाख कोटी रुपयांवर पोहोचली



आहे. यापूर्वी जुलै महिन्यात एफपीआयने १७ हजार ७४१ कोटी रुपयांची विक्री केली होती. मात्र त्यापूर्वी मार्च ते जून दरम्यान त्यांनी ३८ हजार ६७३ कोटी रुपयांची गुंतवणूक केली होती. मॉर्निंगस्टार इन्व्हेस्टमेंट रिसर्च इंडियाचे हिमांशू श्रीवास्तव म्हणाले की, जागतिक

पातळीवरील भू-राजकीय तणाव, विशेषतः अमेरिकेतील व्याजदरविषयी असलेली अनिश्चितता, गुंतवणूकदारांच्या जोखीम टाळण्याच्या वृत्तीला कारणीभूत आहे. एंजल वनचे वरिष्ठ विश्लेषक वकार जावेद खान यांनी सांगितले की, भारतावर प्रस्तावित २५ टक्के दुय्यम टॅरिफ २७ ऑगस्टनंतर लागू होण्याची शक्यता नसल्याचे संकेत आहेत. त्यामुळे बाजारासाठी हा एक सकारात्मक संकेत मानला जात आहे. एम अँड पी यांनी भारताचे क्रेडिट रेटिंग बीबीबीवर स्थिर ठेवल्यामुळे एफपीआयच्या भावांमध्ये सुधारणा होण्याची शक्यता आहे.



रशियामध्ये व्हॉट्सअॅप आणि टेलिग्रामच्या कॉलिंगवर बंदी

■ मोस्को

रशियन सरकारने जगप्रसिद्ध व्हॉट्सअॅप आणि टेलिग्रामच्या कॉलिंगवर बंदी घालण्याचा निर्णय घेतला. फसवणूक करण्यासाठी, दहशतवादी कारवायासाठी आणि रशियन नागरिकांची दिशाभूल करण्यासाठी टेलिग्राम आणि

व्हॉट्सअॅपच्या कॉलिंगचा वापर केला जात आहे. त्यामुळे यावर बंदी घातली जात असल्याचे रशियन सरकारकडून सांगण्यात आले. लॉ इनफोर्समेंट एजन्सी आणि सर्वसामान्य नागरिकांकडून सातत्याने यासंबंधी तक्रारी मिळत होत्या. या दोन्ही कंपन्यांनी संबंधितांवर कडक कारवाई करावी, असे सांगूनही दुर्लक्ष केल्याने हा निर्णय घेतला आहे.

हॉलिवूड सुपरमॅन फेम टेरेंस स्टॅम्प यांचे निधन

■ लंडन

हॉलिवूडमधील हिट चित्रपट 'सुपरमॅन' आणि 'सुपरमॅन २' मध्ये खलनायक जनरल झोडची भूमिका साकारणारे टेरेंस स्टॅम्प यांचे वयाच्या ८७ व्या वर्षी निधन झाल्याने एकच हळहळ व्यक्त होत आहे. १९६० च्या दशकात त्यांनी लंडनमध्ये अभिनेता म्हणून नाव कमावले. त्यांनी आपल्या कारकिर्दीत खलनायकापासून ते विनोदीपर्यंत विविध भूमिका साकारून लोकांची मने जिंकली. २२ जुलै १९३८ रोजी पूर्व लंडनमधील एका कामगार कुटुंबात जन्मलेले टेरेंस स्टॅम्प हे थॉमस स्टॅम्प यांचे पुत्र होते. त्यांनी शाळा सोडल्यानंतर जाहिरातीत काम केले. त्यासोबत काही नाटकात काम केले. त्यानंतर ते अभिनयाकडे वळले.

काश्मीरमधील भूर-वलनामुळे वैष्णोदेवी यात्रा थांबवली

■ श्रीनगर

जम्मू-काश्मीरमधील किश्तवाड व कठुआ जिल्ह्यांमध्ये झालेल्या ढगफुटी व भूस्खलनाच्या भीषण घटनांमुळे वैष्णोदेवीची यात्रा तत्काळ थांबवली आहे. कटरा येथून सुरू होणारी यात्रा पूर्णपणे बंद करून भाविकांना परत जाण्याचे आवाहन प्रशासनाने केले आहे. या निर्णयामुळे यात्रेसाठी दररोज मिळणाऱ्या ट्रॅव्हल स्लिपचे वितरण थांबवून संबंधित काउंटर बंद केले आहेत. कटरा परिसरात कोणतीही अनुचित घटना

घडू नये म्हणून बाजारपेठांमध्ये भाविकांना फिरण्यास बंदी घातली आहे. जे भाविक आधीच यात्रेसाठी मार्गस्थ झाले आहेत त्यांना शक्य तितक्या लवकर कटरा येथे परतण्याच्या सूचना दिल्या आहेत. सुरक्षिततेच्या दृष्टीने लाऊडस्पीकरद्वारे सातत्याने सूचना दिल्या जात आहेत. स्थानिक प्रशासन आणि सुरक्षा यंत्रणा पूर्ण सज्ज आहेत. हवामान विभागाने पुढील काही दिवसांमध्ये जोरदार पावसाचा इशारा दिल्याने भाविकांनी सहकार्य करण्याचे आवाहन केले आहे.

बंगळुरुमध्ये फॉक्सकॉनकडून आयफोन १७ चे उत्पादन सुरू

■ बंगळुरु

तैवाना इलेक्ट्रॉनिक्स कंपनी फॉक्सकॉनच्या बंगळुरु येथील देवनहल्ली कारखान्यात आयफोन १७ चे उत्पादन छोट्या प्रमाणात सुरू झाले आहे. चीनबाहेरील फॉक्सकॉनचे हे दुसरे सर्वात मोठे युनिट असून तब्बल २.८ अब्ज अमेरिकन डॉलर (सुमारे २५,००० कोटी रुपये) गुंतवणुकीतून ही सुविधा उभारण्यात आली आहे.

अलिकडेच चीनने भारतात काम करणारे ३०० हून अधिक अभियंते व तंत्रज्ञ परत बोलावले होते. त्यामुळे उत्पादन प्रक्रियेत अडथळे निर्माण झाले. चिनी अभियंते फॉक्सकॉनच्या हाय-टेक असंब्ली लाईन्स, फॅक्टरी डिझाईन तसेच भारतीय कामगारांना प्रशिक्षण देण्याचे काम पाहत होते. उत्पादनात अडथळा येऊ नये म्हणून भारत सरकारने त्यांना व्हिसा सुविधा उपलब्ध करून दिली होती.

रवैबर परवतूनरव्वाच्या कोहटमध्ये ७ जणांची गोळ्या घालून हत्या

■ पेशावर

खैबर पख्तूनख्वाच्या कोहट येथील रायगी शेनो खेल भागात रात्री सहलीवरून परतत असताना वैमनस्यातून दोन कुटुंबातील ७ जणांची गोळ्या घालून हत्या झाली. त्यामुळे पाकिस्तानात एकच खळबळ उडाली. याप्रकरणी पोलिसांनी अज्ञात व्यक्तींवरुन गुन्हा दाखल केला. मात्र, अद्याप कोणालाही अटक केली नसल्यामुळे मृतांचे

नातेवाईक आक्रमक झाले. नातेवाईकांनी मृतदेह रोडवर ठेवून जोरदार निषेध केला. गुन्हेगारांना लवकरात लवकर अटक केली जाईल, असे आश्वासन पोलिसांनी दिल्याने नातेवाईकांनी माघार घेतली. जिल्हा पोलीस अधिकारी कोहट जाहिदुल्ला खान म्हणाले की, ते तांडा धरणावरून त्यांच्या मूळ गावी परतत असताना त्यांच्यावर हल्लेखोरांनी गोळीबार केला. ही घटना रात्री १२.४५ वाजता



घडली. आम्ही चौकशी सुरू केलेली आहे. या प्रकरणात दहशतवादाचा कोणताही पुरावा नसल्याचे आढळून

आलेले नाही. कौटुंबिक वादाबाबत चौकशी सुरू असली तरी निष्कर्ष काढणे अद्याप घाईचे ठरेल.

वाकोल्याच्या स्कायवॉकवर काळोख पादचाऱ्यांना मोबाईल दिव्यांचा आधार

■ मुंबई

वाकोल्याच्या स्कायवॉकवर अनेक जागी काळोख असल्याने यावरून ये-जा करणाऱ्या पादचाऱ्यांना उजेडासाठी आपल्या मोबाईलमधील दिव्याचा वापर करावा लागत आहे. हा प्रकार म्हणजे पालिकेच्या दिव्याखाली अंधार अशी टीका होत आहे.

महापालिकेने लाखो रुपये खर्चून वाकोला हनुमान मंदिर ते हायवे सिग्नलपर्यंत जोडणारा

स्कायवॉक बांधून तो गेल्या महिन्यात खुला केला आहे. यावर असलेले काही दिवे रात्रीच्या वेळी अंधूक पेटू लागले आहेत. इतकेच नव्हे तर दुतर्फा जिऱ्यांवर संपूर्ण अंधार पसरलेला असतो. तर स्काय वॉकचा काही भाग काळोखात बुडाल्याने अशा जागी पादचाऱ्यांना उजेडासाठी मोबाईलमधील दिव्यांचा आधार घ्यावा लागत आहे. त्यामुळे रात्रीच्यावेळी पादचाऱ्यांची सुरक्षा ऐरणीवर आल्याचे चित्र आहे.

आरोपीऐवजी पीडितांवर गुन्हा! संन्याशाला फाशी देण्याचा प्रकार

■ मुंबई

पुण्याच्या कोथरुड पोलिसांनी तीन तरुणींना मारहाण आणि जातीवाचक शिवीगाळ केल्याची तक्रार तरुणींनी केली होती. त्यांच्या तक्रारीची साथी दखलही पोलिसांनी घेतली नाही. १२ तासांहून अधिक काळ पोलीस आयुक्तालयात ठिय्या आंदोलन करूनही दोषी पोलिसांवर गुन्हा नोंद केला नाही. उलट त्या तीन तरुणींवरच सरकारी कामात अडथळा आणल्याचा गुन्हा दाखल करण्यात आला आहे. आरोपीऐवजी पीडितांवर गुन्हा दाखल करण्याचा प्रताप पुणे पोलिसांनी केला

आहे. हा चोर सोडून संन्याशाला फाशी देण्याचा प्रकार आहे, अशी घणाघाती टीका महाराष्ट्र प्रदेश काँग्रेस कमिटीचे अध्यक्ष हर्षवर्धन सपकाळ यांनी केली आहे. १ ऑगस्ट रोजी कोथरुड पोलिसांनी तीन मुलींना मारहाण आणि जातीवाचक शिवीगाळ केली होती. त्यांना मारहाण आणि शिवीगाळ करणाऱ्या पोलिसांवर तत्काळ अ‍ॅटॉरिस्टी कायद्याखाली गुन्हा दाखल केला पाहिजे होता, पण पोलिसांनी त्यांची साथी तक्रारीही घेतली नाही. म्हणून या पीडित मुलींनी पोलीस आयुक्तालयात दाद मागितली, पण प्रतिसाद न मिळाल्याने त्यांनी तिथेच ठिय्या आंदोलन केले.

पण पोलिसांकडून कोणतीही ठोस कारवाई करण्यात आली नाही. उलट या प्रकरणी गुन्हा दाखल करता येणार नाही, असे पत्र देऊन पीडितांना पाठवून दिले. याप्रकरणी पुणे पोलिसांविरुद्धात जनमानसातून तीव्र संताप व्यक्त करण्यात येत आहे. कायद्याचे रक्षण करण्याची जबाबदारी असणारे पोलीसच जातीवाचक शिवीगाळ आणि मारहाण करत आहेत आणि त्यांच्यावर कारवाई होत नाही. पण ज्यांच्यावर अन्याय झाला आहे त्यांच्यावरच गुन्हे दाखल केले जात आहेत, हे पुण्यात पोलिसांचे जंगलराज आल्याचे निदर्शक आहे, असे काँग्रेस प्रदेशाध्यक्ष म्हणाले.

अजित पवार मला टॉर्चर करत आहेत! राम शिंदेचा आरोप

■ पुणे

राज्याचे उपमुख्यमंत्री अजित पवार मला मानसिक टॉर्चर करत असल्याचा आरोप भाजपा नेते आणि विधान परिषदेचे सभापती राम शिंदे यांनी केला. बारामती दौऱ्यावर असताना दहीहंडीच्या कार्यक्रमादरम्यान पत्रकारांशी बोलताना त्यांनी हे वक्तव्य केले. या वक्तव्यामुळे महायुतीतील संघर्ष पुन्हा डोके वर काढत असल्याचे म्हटले आहे.

विधान परिषद सभापती राम शिंदे

म्हणाले की, अजित पवारांनी आमदार रोहित पवार यांना उद्देशून भावकीचा विचार केला नसता, तर तू आमदार झालास नसता असे वक्तव्य केले होते. हेच विधान सातत्याने करून अजित पवार मला त्रास देत आहेत. ते शिळ्या कडीला ऊत का आणत आहेत? २०२४ च्या निवडणुकीनंतर अजित पवार यांनी रोहित पवार यांना उद्देशून मी आलो असतो तर तुझे काय झाले असे? असे साताऱ्यात वक्तव्य केले होते. नंतर त्यांनी आपण असे विधान केले नसल्याचे सांगितले.

फर्निचर दुकानाला आग! रासने कुटुंब उद्ध्वस्त

■ अहिल्यानगर

अहिल्यानगर जिल्ह्यातील नेवासा फाटा परिसरातील कालिका फर्निचर दुकानाला काल मध्यरात्री १ वाजताच्या सुमारास भीषण आग लागली. या आगीत रासने कुटुंबातील २ चिमुकल्यांसह पाच जणांचा गुदमरून मृत्यू झाला. यामध्ये मयूर अरुण रासने (३६), पायल मयूर रासने (३०), अंश मयूर

रासने(११), चैतन्य मयूर रासने(६) आणि सिंधुताई चंद्रकांत रासने (८५) यांचा दुर्दैवी मृत्यू झाला. नयर युश किरण रासने (२५) हा गंभीर जखमी असून त्याच्यावर उपचार सुरू आहेत. नेवासा फाटा कॉलेज परिसरातील कालिका फर्निचर हे दुकान आणि त्यासमोरील वस्ती या आगीत वेढली गेली. दुकानाच्या

मागील बाजूस राहणारे मयूर रासने यांचे कुटुंब झोपेत असताना धुरामुळे गुदमरले. आगीचा भडका उडतका तीव्र होता की, रासने कुटुंबियांना बाहेर पडण्याची संधी मिळाली नाही. मयूर यांचे वडील अरुण रासने आणि त्यांच्या पत्नी मालेगाव येथे नातेवाईकांकडे गेले असल्याने बचावले. या दुर्घटनेने संपूर्ण परिसरात शोककळा पसरली आहे.

लष्कर लॉ कॉलेजच्या विद्यार्थ्यांचे आंदोलन! विद्यापीठाचा हरस्तक्षेप

■ पुणे

पुणे येथील लष्कर विधी महाविद्यालयातील विद्यार्थी गेल्या ९ दिवसांपासून आंदोलन करत असून, त्यांच्या आंदोलनाची दखल घ्यावी, त्यांच्या पत्नींना आरक्षण देणे, वीजपुरवठा सतत खंडित होणे, वीजपुरवठाकमी दाबाने होणे, प्राश्न सोडवून त्याचा अहवाल विद्यापीठाला द्यायला सांगितले आहे. विद्यार्थ्यांनी महाविद्यालय प्रशासनावर आरोप केले

आहेत की, महाविद्यालयामध्ये पुरेसे प्रशिक्षित शिक्षकर्म्य नाही. विद्यार्थ्यांच्या संघटनेला महाविद्यालयाने मान्यता दिलेली नाही. महाविद्यालयातील विद्यार्थ्यांच्या पालकांमध्ये भेदभाव केला जातो. विद्यार्थ्यांना अपमानित केले जात असून, त्यांना मानसिक त्रास दिला जात आहे. महाविद्यालयाच्या प्राचार्य मधुश्री जोशी यांनी हे सर्व आरोप फेटाळले आहेत. त्यांनी म्हटले की, संस्थेच्या बदनामीचा प्रयत्न केल्यास तो खपवून घेतला जाणार नाही.

उत्तर प्रदेशातील १०५ शाळा बंद संजय सिंगांची याचिका फेटाळली

■ नवी दिल्ली

उत्तर प्रदेशातील १०५ सरकारी शाळा बंद करण्याचा निर्णय राज्य सरकारने घेतला होता. या निर्णयाविरुधात आम आदमी पार्टीचे नेते संजय सिंग यांनी दाखल केलेली याचिका सर्वोच्च न्यायालयाने फेटाळली आहे.



सर्वोच्च न्यायालयाचे न्यायमूर्ती दीपांकर दत्ता व न्यायमूर्ती ए.जी. मसीह यांच्या पिठांने ही याचिका फेटाळताना म्हटले की, हे प्रकरण

आधीपासूनच अलाहाबाद उच्च न्यायालयात प्रलंबित आहे. त्यामुळे यावरील निर्णय त्यांनीच घ्यावा. यावर संजय सिंग यांच्या बाजूने युक्तिवाद करताना कपिल सिब्बल म्हणाले की, सर्वोच्च न्यायालयाने उच्च न्यायालयाला ही याचिका प्राधान्याने निकाली काढावी, असे निर्देश द्यावेत.

धसईच्या महावितरण कार्यालयावर भरपावसात नागरिकांचा मोर्चा

■ मुखाड

महाराष्ट्र राज्य विज वितरण कंपनीच्या अनागोंदी व मनमानी कारभार विरोधात आज धसई, शिरोशी, टोकावडे, सरळगाव विभागातील नागरिकांनी भरपावसात निषेध मोर्चा काढला. वीजपुरवठा सतत खंडित होणे, वीजपुरवठाकमी दाबाने होणे, प्राश्न सोडवून त्याचा अहवाल विद्यापीठाला द्यायला सांगितले आहे. विद्यार्थ्यांनी महाविद्यालय प्रशासनावर आरोप केले

जुने जीर्ण झालेले पोल न बदलणे, तसेच तारा न बदलणे अशा तक्रारी घेऊन या परिसरातील नागरिकांनी हा मोर्चा काढला होता. यासाठी महाराष्ट्र राज्य विज वितरण कंपनीचा अनागोंदी कारभारच कारणीभूत आहे. त्याचा सर्वसामान्य नागरिक, शेतकरी, छोटे उद्योजक, व्यापारी, शालेय विद्यार्थी, गृहिणी यांना फटका बसत आहे, असे नागरिकांचे म्हणणे आहे. गेल्या अनेक महिन्यांपासून धसई परिसरात ही परिस्थिती आहे.

रक्षाबंधनाच्या उत्पन्नातून थकीत भत्ता द्या! एसटी कर्मचाऱ्यांची मागणी

■ मुंबई

एसटी कर्मचाऱ्यांचा १ हजार कोटी रुपयांची महागाई भत्त्याच्या फरकाची रक्कम गेल्या काही वर्षांपासून थकीत आहे. रक्षाबंधन कालावधीत एसटीला विक्रमी १३७.३७ कोटी रुपयांचे उत्पन्न मिळाले. त्यामुळे या रकमेतील काही हिस्सा कर्मचाऱ्यांना थकीत

महागाई भत्ता देण्यासाठी वापरावा, अशी मागणी एसटी कर्मचारी काँग्रेसने केली. एसटी ही अत्यावश्यक सेवा असल्याने कर्मचारी कोणत्याही सण-उत्सवाला कुटुंबासोबत राहू शकत नाहीत. प्रवाशांच्या सोयीसाठी ते रात्र-दिवस सेवा देत असतात. यावर्षी रक्षाबंधनाच्या काळात कर्मचाऱ्यांनी स्वतःचा सण

कुटुंबासोबत न साजरा करता, राज्यभरातील भावा-बहिणींना सुरक्षितपणे त्यांच्या गावी पोहोचवून त्यांचा आनंद द्विगुणित केला. त्यामुळे कर्मचाऱ्यांनाही त्यांच्या थकबाकीपेकी काही हिस्सा दिला, तर त्यांचाही आनंद वाढेल, तर त्यांचाही आनंद वाढेल, असे एसटी कर्मचारी काँग्रेसचे सरचिटणीस श्रीरंग बरोगे यांनी स्पष्ट केले.



मुंबईच्या सायन-माटुंगा परिसरात गुडघाभर पाणी साचल्याने वाहतुकीची कोंडी झाली. अनेक वाहने साचलेल्या पाण्यात बंद पडली. पाचऱ्यांनाही पाण्यातून वाट करावी लागली.



मुख्यमंत्री देवेंद्र फडणवीस यांनी राज्याच्या नियंत्रण कक्षात जाऊन पावसाच्या परिस्थितीचा आढावा घेतला, तर भाजपाचे मंत्री आशिष शेलार यांनी महापालिका मुख्यालयातील आपत्कालिन कक्षात पोहचून बैठक घेतली.



कळवा येथे पावसामुळे शाळेतील मुलांना बोटीच्या सहाय्याने बाहेर काढले.

नांदेड जिल्ह्यातील ६ गावे पाण्याखाली ! ५ जण बेपत्ता रावणगावामध्ये २२५ नागरिक पुराच्या पाण्यात अडकले

■ नांदेड

मुखेड तालुक्यात काल मध्यरात्री ढागफुटीसदृश पावसामुळे रावणगाव, भासवाडी, हमनाळ, भेंडेगाव, भिंगोली आणि सांगवी भादेव या सहा गावांमध्ये पुराचे घुसले.नांदेड जिल्ह्यात २०६ मिमी पाऊस पडला. भिंगोली येथील ५ नागरिक बेपत्ता झाले आहेत. एसडीआरएफ, लष्कर आणि स्थानिक प्रशासनाकडून बचावकार्य सुरू आहे, अशी माहिती मुख्यमंत्री देवेंद्र फडणवीस यांनी दिली. मुखेड तालुक्यात रात्री दीड वाजताच्या सुमारास लोक साखरखोपेत असताना अचानक जोरदार पावसाला सुरुवात झाली. उदगीर धरणक्षेत्रात मुसळधार पाऊस झाल्याने लेंडी नदीला पूर आला. अलीकडेच पूर्ण झालेल्या लेंडी प्रकल्पाच्या पहिल्या टप्प्यामुळे पूरपरिस्थिती आणखी गंभीर



झाली. पुराच्या पाण्यात अनेक जनावरे दगावली. पिकांचे मोठे नुकसान झाले आहे. अनेक घरे पूर्ण पाण्याखाली गेली आहेत. रावणगाव येथे तब्बल २२५ नागरिक पुराच्या पाण्यात अडकले होते. हमनाळमधून ८, भासवाडीमधून २० आणि भिंगोलीमधून ४० नागरिकांना बचावपथकाने सुखरूप बाहेर काढले. मुखेड तालुक्यातील मुक्रमाबाद येथे पुराच्या पाण्यात बुडून ५० म्हशी मृत्युमुखी पडल्या आहेत. प्रशासनाच्या

अंदाजानुसार जिल्ह्यात २०० हून अधिक जनावरांचा मृत्यू झाला आहे. मुखेडचे आमदार तुषार राठोड यांनी माहिती दिली की, काल रात्रीपासून पावसाचा जोर प्रचंड वाढल्याने एका रात्रीत पाण्याची पातळी तब्बल १८ फुटांनी वाढली. सध्या पावसाचा जोर ओसरलेला असला तरी संभाव्य धोका लक्षात घेऊन नागरिकांनी सतर्क राहावे. राज्याचे आपत्ती व्यवस्थापन मंत्री गिरीश महाजन म्हणाले की, नांदेडच्या मुखेड येथील पूरस्थितीच्या शार्धभूमीवर प्रत्यक्ष भेट देऊन आढावा घेणार आहोत. गावांत चारी बाजूंनी पाणी घुसल्याने नागरिकांची मोठी गैरसोय झाली. आपत्तीग्रस्त नागरिकांच्या अन्न, पाणी व निवाऱ्याची व्यवस्था शाळा व शासकीय इमारतींमध्ये केली जाणार आहे. नागरिकांच्या मदतीसाठी स्थानिक प्रशासन अलर्ट मोडवर आहे.

शहाजहानपूरचे नाव बदला उमा भारतींची मागणी

■ लखनौ

उत्तर प्रदेशातील शहाजहानपूर जिल्ह्याचे नाव बदलण्याची मागणी उत्तर प्रदेशच्या माजी मुख्यमंत्री व भाजपा नेत्या उमा भारती यांनी केली आहे. बरेली येथील एका कार्यक्रमात त्या म्हणाल्या की, मी जेव्हा इथे येत होते तेव्हा मी वाटेत शहाजहानपूर नावाचा जिल्हा पाहिला. मला हे अजिबात पटले नाही. हे नाव मला आवडले नाही. ते पुन्हा पाहण्याची माझी इच्छा नाही. त्यामुळे मुख्यमंत्री योगी आदित्यनाथ यांनी या जिल्ह्याचे नाव बदलावे. भाजपा मागास व वंचित घटकांविषय राजकारण करू शकत नाही. त्यांनाही सोबत घ्यायला हवे. लोधी समाजानेच भाजपाला सत्तेपर्यंत पोहोचवले आहे.



राधानगरी धरणाचे ७ स्वयंचलित दरवाजे उघडले

■ ठाणे

दाजीपूर अभारण्य - राधानगरी पश्चिम भागामध्ये मुसळधार पाऊस पडत असल्याने राधानगरी धरणाचे सात स्वयंचलित आज सोमवारी पहाटे चार ते सव्वाचार दरम्यान उघडले आहेत . दाजीपूर जंगल - राधानगरी पश्चिम भागामध्ये गेल्या चार दिवसांपासून मुसळधार पावसाने झोडपून काढले असल्याने राधानगरी धरणाचे सात स्वयंचलित दरवाजे आज सोमवारी पहाटे ३ वाजून ५४ मिनिटांनी ते ४ वाजून २० मिनिटांपर्यंत सात स्वयंचलित दरवाजे खुले झाले असून, धरण परिसरात आज सकाळी ६ पर्यंत १२५ लिटरमीटर पाऊस पडला असून, सात स्वयंचलित दरवाजातून ८५६८ क्यूसेक पाण्याचा विसर्ग होत आहे तर बीओटीमधून १५०० क्यूसेक पाण्याचा विसर्ग सुरू असून, असा एकूण १००६८ क्यूसेक पाण्याचा विसर्ग भोगावती नदीमध्ये होत आहे. त्यामुळे पडळी व पिरळ या दोन धरणांवर पाणी आल्याने वाहतूक बंद झाली आहे. तरी भोगावती नदी काठाच्या शेतकऱ्यांनी सावधगिरी बाळगावी,



असे आवाहन राधानगरी जनसंपदा विभागाच्या शाखा अभियंता समीर निरुखे यांनी केले आहे. यंदाच्या पावसाळी मोसमात सर्वच्या सर्व सातही दरवाजे खुले होण्याची ही पहिलीच वेळ आहे. राधानगरी धरणपासून ते दाजीपूर अभयारण्य पर्यंत ४२ किलोमीटर बँक वॉटर क्षमता असलेल्या या धरणाची प्रचंड क्षमता लक्षात घेता सात ही दरवाजे खुले होणे हे प्रचंड मोठ्या प्रमाणात पाऊस झाल्याचे घेतक मानले जाते .त्यामुळे प्रचंड प्रमाणात पाण्याचा विसर्ग होऊन नद्याही सर्व कचरा निचरा होऊन स्वच्छ होत आसतात. यामुळे निसर्गप्रीमी मध्ये समाधानाचे वातावरण पसरले आहे

विहार तलाव ओसंडून वाहू लागला! मुंबईचा पाणीसाठा ९१.१८ टक्क्यावर

■ मुंबई

मुंबई महानगरपालिका क्षेत्राला पाणीपुरवठा करणार्या ७ तलावांपैकी विहार तलाव आज दुपारीओसंडून वाहू लागला. यंदाच्या पावसाळ्यात बृहन्मुंबई महानगरपालिका क्षेत्राला पाणीपुरवठा करणा-या ७ तलावांपैकी ६ तलाव आतापर्यंत भरले आहेत. मागील काही दिवसांमध्ये पाणलोट क्षेत्रात सातत्याने होत असलेल्या दमदार पावसामुळे जलाशयांची पाणी पातळी झपाट्याने वाढत



असून एकूण पाणीसाठी ९१.१८ टक्क्यांवर पोहोचला आहे. आज दुपारी ओसंडून वाहू लागलेल्या विहार तलावाची कमाल जलधारणा क्षमता ही २.७६९.८ कोटी लीटर

(२७.६९८ दशलक्ष लीटर) एवढी आहे. हा तलाव गेल्या वर्षी म्हणजे २५ जुलै रोजी, २०२३ मध्ये २६ जुलै रोजी, २०२२ मध्ये ११ ऑगस्ट रोजी आणि २०२१ मध्ये १८ जुलै

रोजी ओसंडून वाहू लागला होता. मुंबईला पाणीपुरवठा करणार्या ७ धरणांची एकूण कमाल पाणी साठवण क्षमता ही सुमारे १,४४,७३६.३ कोटी लीटर (१४.४७,३६३ दशलक्ष लीटर) इतकी आहे. आज पहाटे ६ वाजताच्या मोजणीनुसार सर्व ७ तलावांमध्ये मिळून १३१९६४ कोटी लीटर (१३१.९६४दशलक्ष लीटर) इतका जलसाठा उपलब्ध आहे. हा जलसाठा एकूण जलसाठ्याच्या तुलनेत ९१.१८ टक्के इतका आहे.

अकोल्यात पूरस्थिती जनजीवन विस्कळीत विवरासह अनेक गावांना पाण्याचा वेढा

■ अकोला

अकोल्यातील पातूर तालुक्यात आज झालेल्या मुसळधार पावसामुळे भीषण पूरस्थिती निर्माण झाली. तालुक्यातील आलेगाव, चोंडी, सावरागाव, गावंडगाव, चात्री आणि विवरा यांसह अनेक गावांना पाण्याचा वेढा बसला. पूरामुळे अनेक गावकऱ्यांनी डोंगरावर स्थलांतर केले. या भागातील

सोयाबीन, कापूस, मका यांसह इतर पिकांचे प्रचंड नुकसान झाले आहे. गुरेदोरे आणि कुकुटपालनालाही मोठा फटका बसला आहे. झरंडी गावातून वाहणाऱ्या उतावाळी नदीला पूर आल्याने शेतांमध्ये व घरांमध्ये पाणी शिरले. त्यामुळे गावाचा संपर्क तुटला असून नागरिकांचे मोठे नुकसान झाले. नदीकाठच्या गावांना सतत सतर्कतेचा इशारा देण्यात आला आहे.

संतसेना महाराजांची पुण्यतिथी मालवणातील सलून उद्या बंद

■ मालवण

श्री संतसेना महाराज यांच्या पुण्यतिथीनिमित्त मालवण तालुका नाभीक संघटनेच्या वतीने २० ऑगस्टला भैरवी मंदिर संतसेना मार्ग, भरड मालवण येथे विविध कार्यक्रम होणार आहे. त्यामुळे यादिवशी मालवण तालुक्यातील सर्व सलून दुकाने पूर्ण वेळ बंद राहणार आहेत. यादिवशी सकाळी ९ वाजता संतसेना महाराज प्रतिमेचे पूजन, १० वाजता आरती आणि तीर्थप्रसाद, १०.१५ वाजता कीर्तन, दुपारी १२ वाजता गुणवंत विद्यार्थ्यांचा सत्कार सोहळा, १.३० वाजता स्नेहभोजन, ३.३० वाजता बालगोपाळ मंडळ आचरा यांचे भजन, रात्री ८ वाजता सुप्रसिद्ध बुवांचे भजन होणार आहे. या कार्यक्रमात लोकांनी मोठ्या संख्येने उपस्थित राहावे, असे आवाहन मालवण तालुका नाभीक संघटनेने केले.

फॉर्म सी
(नियम ९ (१) पहा)
जाहीर सूचना

(नादारी आणि दिवाळखोरी (कॉर्पोरेट कर्जदारांना वैयक्तिक जामीनदारांसाठी दिवाळखोरी प्रक्रियेसाठी निर्णय प्राधिकरणकडे अर्ज) नियम, २०१९ च्या नियम ९(१) अंतर्गत)

दिवाण हौसिंग फायनान्स कॉर्पोरेशन लिमिटेड (डीएचएफएल) चे वैयक्तिक जामीनदार श्री. कपिल वाघवान यांच्या धनकांचे लक्ष वेधण्याकरिता

येथे सूचना देण्यात येत आहे की, राष्ट्रीय कंपनी कायदा न्यायाधिकरण, मुंबई खंडपीठाचे संहितेच्या कलम ६० अंतर्गत आदेश क्र.सी.पी.क्र. (आयबी) ७५५/एमबी/सी-१११/२०२५ द्वारे १४ ऑगस्ट २०२५ रोजी वाघवान हाऊस, प्लॉट क्र. ३२/ए, युनियन पार्क रोड क्र. ५, वांठ्रे (पश्चिम) येथे राहणाऱ्या श्री. कपिल वाघवान यांच्याविरुद्ध दिवाळखोरी प्रक्रिया सुरू करण्याचे आदेश दिले आहेत (आदेश १६ ऑगस्ट २०२५ रोजी डाउनलोड केला गेला).

श्री. कपिल वाघवान यांच्या धनकांना २६ ऑगस्ट २०२५ रोजी किंवा त्यापूर्वी त्यांचे दावे पुराव्यांसह दिवाळखोरी विवक्षित श्री. संजय कुमार मिश्रा यांच्याकडे ३०४, द समिट, वेस्टर्न एक्सप्रेस हायवे, विले पार्ले (पूर्व), मुंबई-५७ येथे सादर करण्याचे आवाहन करण्यात येत आहे. धनकांचे दावे सादर करण्याची अंतिम तारीख २६ ऑगस्ट २०२५ असेल. धनकांचे दावे इलेक्ट्रॉनिक माध्यमातून किंवा हाताने किंवा नोंदणीकृत पोस्ट किंवा स्पीड पोस्ट किंवा कुरिअरद्वारे सादर करू शकतात.

दिवाळखोरी विवक्षताची अतिरिक्त माहिती:

संजय कुमार मिश्रा
IBBI/IPA-001/IP-P01047/2017-2018/11730
एएफए: एए/११७३०/०२/३११२२५/१०७७३४
३०४, द समिट, वेस्टर्न एक्सप्रेस हायवे,
विले पार्ले (पूर्व), मुंबई-५७.
btrustee.kapil@gmail.com
९३२२७५४०६८

टीप: खोटे किंवा दिशाभूल करणारे दावे पुराव्यांसह सादर केल्यास नादारी आणि दिवाळखोरी संहिता, २०१६ आणि इतर कोणत्याही लागू कायद्यांच्या तरतुदींनुसार दंड किंवा तुरुंगवास होऊ शकतो.

१९ ऑगस्ट २०२५, मुंबई

CSB Bank					PUBLIC NOTICE ON AUCTION OF PLEGDED GOLD ORNAMENTS					VILE PARLE					
The borrower/s in specific and interested bidders in general, are hereby informed that on account of non-repayment of the Banks due by the borrowers as under despite the payment notice and recall/auction notice issued by the Bank, the gold ornaments pledged with the bank security by the respective borrowers for the loan availed by them will be sold in public auction on "as is where is" and "non-recourse" basis through e-auction portal https://gold.saml.in on 29 August 2025 at 10:30 AM. The auction may be adjourned to any other later date at the discretion of the bank upon publication of the same in the Bank's notice board. The borrowers are hereby further inform that the gold ornaments will be disposed of by private sale if the public auction is not successful and if there is a further balance to be recovered thereafter, legal action will be initiated against the borrower/s for recovery of the balance amounts due to the bank. In case of deceased borrower, all conditions will be applicable to legal heirs										81	Murugan Mariappan Devendra	7020724	001	2,07,873.00	39.30
										82	Prakash Gangaram Kadam	4570589	001	60,669.86	19.70
										83	Shivshankar Subramani Devendra	7960185	001	17,56,367.00	459.20
										84	Surya Raja Devendra	7939698	001	5,96,963.00	104.50
CHEMBUR - MUMBAI										NAHUR					
S. No.	Account Name	Client ID	No. of Acc.	Bal.Outstanding as on 17/08/2025	Weight (grams)	85	Ashok Brijbhari Singh	3728352	001	16,07,465.00	442.40				
						86	Jis Simon	4892261	001	2,08,362.00	49.00				
						87	Sadanand Phoolchand Jaiswal	4369416	001	1,96,477.50	41.43				
						88	Sangita Manoj Nair	3419669	001	7,04,781.82	165.90				
						89	Savita Devi	7772625	001	1,68,262.00	33.00				
MUMULUND - MUMBAI										ANDHERI WEST					
6	Abdul Basit Shah Alam Khan	8164855	001	9,78,532.00	201.60	90	Amladass Chinnapan Gounder	3701541	001	33,038.93	8.90				
	Ajay Aravind Patil	7252341	001	2,70,232.00	42.60	91	Chandrika Basant Kumar Prajapati	3406640	001	81,948.51	19.00				
	Ajma Suleimani Kadik	4021752	001	86,256.50	22.70	92	Divya S Rajoria	3277047	002	3,08,357.18	66.70				
	Arun Anandam Patel	7084493	002	2,08,530.00	55.00	93	Kannagi Durai Udayair	3738951	001	1,22,254.00	25.40				
	Bharat Pyralchand Sanghavi	3414634	001	61,821.45	12.40	94	Neha Navneet Ranjanika	3286620	001	5,01,516.00	130.70				
	Chitrathi Siddhesh Ghag	7811026	001	34,557.57	7.20	95	Roshan Iqbal Shaikh	8239576	001	76,543.05	15.90				
	Chandan Narayan Patil	7272241	002	4,67.00	88.40	96	Sagar Jayram Sakpal	7328822	001	76,255.43	17.00				
	Deepthi Sunilkumar Kanther	7401263	002	19,66,937.50	425.20	97	Sajida Fareed	4011014	001	1,55,373.21	33.00				
	Geetha Puthran	7436237	003	23,35,186.00	418.70	98	Sarathkumar Nehru Gounder	3448017	001	1,35,014.50	30.00				
	George Wilson Nader	7455235	001	5,06,891.00	102.90	99	Udayar Rajesh Dilli	7413699	001	5,22,615.00	120.00				
	Haimavathy Vijayan	3834243	001	5,06,891.00	102.90	100	Umesh Dinkar Patil	7118493	001	2,13,297.58	45.10				
	Harindraneth E	3045699	001	35,823.00	7.90	101	Venkatesh S	7279696	001	57,949.29	13.70				
	Heera Narayandas Ramwani	3968376	001	2,67,770.31	55.50										
	Jyeshtha Chaitral Jain	3001074	001	6,92,172.00	142.60										
	Kishor Maruti Padavkar	7084773	001	5,79,972.00	122.40										
	Mano Kovvapurambal Gopalan	3860482	003	5,39,648.00	112.80										
	Maya Raju Wankhede	4353730	001	4,43,401.50	111.70										
	Pratijyoti Arvind Gupta	8154012	001	4,62,536.00	41.60										
	Nadlem Nired Mahajan	7085720	001	6,95,891.00	149.80										
	Paras Mal	4072017	002	19,89,522.00	407.30										
	Raju Udaya Wankhede	4355262	001	20,73,639.00	206.50										
	Renu Dinesh Gupta	3556519	001	1,35,319.00	28.80										
	Suresh Bachchan Paware	4474825	001	10,26,720.00	20.80										
	Soja Sunil Ottakandann	1139315	001	13,52,850.00	257.50										
	Sunil Baliram Nalwade	4245085	001	7,75,309.80	165.90										
	T. Jeyesh Kumar	6196592	001	1,56,976.00	33.50										
	Sushila Devi	7661818	001	15,91,376.00	336.50										
	V. V. Premam	2739251	001	15,56,758.00	279.50										
	Upendra Dindiyal Yadav	4713782	001	8,05,978.00	203.20										
	Vinayak R Bhunder	4846841	001	8,70,783.00	147.70										
	Vishwanath Chinnappa Kotian	2850130	001	31,586.74	74.40										
VASHI										MAHIM - WEST					
36	Firoz Mohammed Yusuf Qureshi	4725267	001	1,55,715.14	40.00	102	Gwendolyn Rozario Fernandes	1261402	001	4,12,815.74	85.80				
	Imran Shabbir Karim	4653570	001	82,775.17	17.90	103	Pushpak Purushottam Hirlekar	4892343	001	1,36,806.50	37.00				
	Kamshab Balu Ambike	5023985	001	49,055.18	11.90										
	Kushal Prashad Sonawane	4806443	001	42,391.50	8.20										
	Manish Ramkrishna Jadhav	8188803	001	2,19,257.47	485.50										
	Rajeshwar Kuberan	4808441	003	21,19,257.47	485.50										
	Sujatha Ravindran Panicker	7328264	001	8,05,536.00	134.80										
	Tajivinder Kaur Whala	1144677	002	11,29,928.00	207.10										
	Vaibhav Sanjay Chavan	4866260	005	24,564.60	60.20										
	Vijay Chhagan Medkar	8148986	001	6,03,821.00	161.30										
KALYAN										BORIVLI - WEST					
46	Amrit Satyawand Waghmare	4385693	001	3,82,128.00	62.80	104	Nisha Rohil Pakhare	3942400	002	1,05,712.00	26.40				
	Aruna Shankar	4804408	001	57,121.62	12.64	105	Ranchshita Suresh Amalali	4341686	001	86,815.00	18.20				
	Hareesh Shyamal Sharma	4559831	001	1,22,313.00	24.96	106	Parth Hasmukh Gudhika	8310390	001	24,755.01	478.70				
	James Francis Fernandes	3595535	001	271,568.91	53.45	107	Piyari Khan	3024218	001	86,800.50	20.59				
	Jonal Preet Kaur	4071949	001	2,08,530.00	55.00	108	Rakesh Surajbhan Thakur	4794531	002	3,90,893.22	85.80				
	Rajendra Ramnath Patakar	3690193	001	39,148.21	8.34	109	Shrutti Shyam Naik	5016489	001	50,801.00	8.80				
	Rajendra Madhav Gaikwad	3690193	001	39,148.21	15.62	110	Vivek Kumar Rai	3842134	001	36,208.08	9.20				
	Rohit Suresh Shivsharan	8280723	001	1,06,354.00	40.10										
	Rajgar Ramdas Dhene	7306866	001	2,37,288.00	122.50										
	Sandeep Ravikant Thore	2939731	003	15,15,594.00	353.43										
	Sanjay Manohar Jadhav	4695885	001	1,26,093.95	23.00										
	Shanvi Arvind Karande	4978297	001	53,616.88	10.57										
	Sonal Laxman Gambhire	2838122	001	2,08,530.00	55.00										
	Tijj Jacob	1173217	001	1,10,772.00	32.01										
	Usha Prakash Nair	1173061	001	13,07,055.00	352.83										
VASAI - EAST										NERUL - NAVI MUMBAI					
62	Durgadevi Ganesh Shah	5068686	001	87,855.03	17.60	116	Adarsh Eknaath Rajkar	8236202	001	1,56,000.75	34.00				
	Hitesh Dinesh Rathod	5071437	001	1,54,403.00	29.80	117	Ajit Natha	4145040	001	1,96,269.00	48.50				
	Manish Shukla	5029396	001	1,03,512.01	21.40	118	Amrit Kumar Pathak	4555921	001	30,679.14	6.70				
	Michael Alphonse Picardo	1792568	001	4,02,370.00	66.90	119	Asha Valsan	4727599	002	72,668.47	206.00				
	Prasanna Perumal Nadar	3537047	001	2,52,606.23	51.20	120	Mehraj Sayyed Shaikh	2682016	001	73,401.00	18.40				
	Pudhupama Francis Waghmare	3020880	001	1,84,344.00	37.40	121	Monali Rupesh Mhatre	4387664	001	4,59,875.89	99.30				
	Roshma Santosh Raj	3474161	001	5,21,140.00	96.80	122	Pankaj Yadav	4905463	001	41,793.50	10.00				
	Rakhma Devi Vaglam Choudhary	8348261	001	2,38,059.00	51.20	123	Rajesh Sanjeev Kunder	2779669	001	1,54,086.28	46.60				
	Shajan Joseph Padayatty	7529825	001	74,062.00	37.30	124	Ramhawan Patel	4432387	001	7,01,343.07	145.40				
THANE										DOMBIVLI - WEST					
73	Anita Ramlavi Yadav	3037067	001	1,30,499.06	28.29	130	Akshay Madhukar Sodaye	4420728	002	3,86,687.00	82.90				
	Chandani Ripusudan Pandey	5072266	001	31,769.00	23.72	131	Jitendra Kumar R Vishwakarma	3741052	002	1,80,077.41	37.00				
	Harshil Jain	7449893	001	34,707.67	62.28										
	Mahaveer Dhulchand Jain	7443101	001	16,46,560.00	337.36										
	Manoj Devdas Sadhu	8021562	001	8,22,477.00	156.19										
	Ramul Gurjar	8025152	001	7,16,625.00	32.17										
	Sampat Babulal Shirmal	3299287	001	7,16,625.00	32.17										
	Valsamma Devasia	3116339	002	2,00,573.00	41.55										

रणबीरला कुणापासून धोका ?




रणबीर कपूरसह अनेक निर्माता-दिग्दर्शक मोठ्या बजेटचे प्रोजेक्ट्स करत आहेत. सध्या तीन मोठे दिग्दर्शक त्याच्यासह काम करत आहेत; ते चित्रपट आहेत 'रामायण', 'लव्ह एंड वॉर' आणि 'धूम ४'. शिवाय, रणबीरला आपल्या सिनेमासाठी साइन करण्यासाठी अनेक निर्माता-दिग्दर्शक रंगेत उभे आहेत. अशातच एका ब्लॉकबस्टर चित्रपटाच्या सिक्केलची चर्चा सुरू झाली असून रणबीर त्या सिनेमात काम करण्याची शक्यता आहे. परंतु त्याच्यासमोर १८०० कोटींचा एक स्टार अभिनेता उभा आहे, जो रणबीरला मात देऊन या सिक्केलमध्ये काम करण्याची बाजी मारू शकतो. कोण आहे तो स्टार? सुशांकडून मिळालेल्या माहितीनुसार, निर्माता - दिग्दर्शक बी. सुभाष यांनी गेली दोन वर्षे शेमारू एंटरटेनमेंटसह असलेला कायदेशीर वाद आता मिटवला आहे. शेमारू एंटरटेनमेंटने 'डिस्को डॉन्स'च्या सिक्केलचा प्रस्ताव ठेवत कॉपीराइट उल्लंघन होण्याची चिंता व्यक्त केली होती. मात्र, १२ ऑगस्टला मुंबई हायकोर्टद्वारे बी. सुभाष यांच्या बाजूने निर्णय दिला आहे. त्यामुळे ज्येष्ठ अभिनेता मिथुन चक्रवर्ती अभिनित या सिनेमाचा सिक्केल बनवला जाणार आहे. याविषयी एका इंग्रजी वृत्तपत्रासह बोलताना बी. सुभाष यांनी सांगितले की, 'डिस्को डॉन्स' हा सिनेमा माझ्या सृजनशीलतेशी निगडीत आहे. शेमारूसह काही व्हिडिओ आणि सेंटलाइट राइट्ससाठी माझा एक व्यावसायिक करार झाला होता हे खरे असले तरी या चित्रपटाचे क्रिएटिव्ह राइट्स माझ्याकडेच आहेत. आता डिस्को डॉन्सचा सिक्केल बनवण्यासाठी कधीवर काम सुरू आहे. बी. सुभाष यांनी दे देखील सांगितले की, या सिक्केलमध्ये रणबीर कपूर किंवा अल्लू अर्जुन यांच्यापैकी एका हिरोला घेण्याची त्यांची इच्छा आहे, कारण दोघेही उत्तम डॉन्स आहेत. रणबीरपेक्षा अल्लू अर्जुनचा मोठा चाहतावर्ग आहे. १८०० कोटींहून अधिक कमाई केलेल्या 'पुष्पा २' मुळे अल्लू केवळ दक्षिणेतच नाही तर संपूर्ण भारतात लोकप्रिय झाला आहे. त्यामुळे रणबीरवर अल्लू अर्जुन रणबीरच्या हातातून हा सिनेमा हिसकावून घेणार का हे पहायचे.

मला या गोष्टीचा अजिबात फायदा झाला नाही



शोमन राज कपूर यांचा नातू आणि रिमा जैन यांचा मुलगा आदर जैनने गेल्या आठ वर्षांमध्ये फक्त दोन चित्रपटांमध्ये काम केले आहे. हे दोन्ही चित्रपट बॉक्स ऑफिसवर अयशस्वी झाले. याविषयी नुकत्याच दिलेल्या एका मुलाखतीत आदरने चित्रपटसृष्टीतील घराणेशाहीविषयी आपले मत व्यक्त केले. त्याने सांगितले की, लोक नेपोटिझमबद्दल बोलत असतात, पण मला या गोष्टीचा अजिबात फायदा झाला नाही. हो, हे खरं आहे की, मी राज कपूर यांचा नातू आहे आणि करीना आणि रणबीर माझी मामेभावंड आहेत. मात्र याचा अर्थ असा नाही की, मला एका वर्षात पन्नास चित्रपट मिळाले. वर्षभरात पाच चित्रपटदेखील मिळाले नाहीत. कुठल्याही ब्रँडसह माझे डीलदेखील झाले नाहीत. माझ्या अभिनय कारकिर्दीत मला खूप संघर्ष पाहायला लागले आहे. अनेक ठिकाणी मी ऑडिशनस दिल्या, मात्र अधिकतर ठिकाणी मला रिजेक्शनला सामोरे जावे लागले. रिजेक्शन झेलणे माझ्यासाठी कठीण होते, पण मी हार मानणारा नाही. मी रोज या संघर्षासाठी स्वतःला तयार करतो आणि चांगले काम करण्याचा प्रयत्न करतो. रिजेक्शनद्वारे मी शिकायचा प्रयत्न करतो.

‘बॉर्डर २’ ला मोठा झटका ?



स्टार सनी देओलचा 'जाट' हा चित्रपट यावर्षी हिट झाला आहे. सनी सध्या आपल्या येणाऱ्या चित्रपटांचे शूटिंग जलदगतीने पूर्ण करत आहे. 'रामायण'; मध्ये तो हनुमानाची भूमिका करणार आहे. १५ ऑगस्टच्या दिवशी सनीने 'बॉर्डर २' चे पोस्टर आणि प्रदर्शनाची तारीख सोशल माध्यमांद्वारे आपल्या चाहत्यांसाठी शेअर केली होती. पुढील वर्षात हा सिनेमा २२ जानेवारीला प्रदर्शित होत आहे हे कळल्यामुळे चाहते खुश झाले होते. पण थांबा... कारण 'बॉर्डर २'च्या बाबतीत आता एक मोठा ट्रिस्ट निर्माण झाला आहे. 'बॉर्डर २'चे प्रदर्शन पुढे जाण्याची शक्यता आहे. आणि सनीनेच या गोष्टीचा खुलासा केला आहे. नुकत्याच दिलेल्या एका मुलाखतीमध्ये सनीने सांगितले की, अशी आशा आहे की, पुढील वर्षाच्या सुरुवातीला 'बॉर्डर २' प्रदर्शित होईल. २६ जानेवारीचे औचित्य साधत जानेवारीमध्ये हा सिनेमा प्रदर्शित करण्याची निर्मात्याची इच्छा आहे. निर्माता तारीख नक्की करत असतो. परंतु काहीही होऊ शकते. स्पेशल इफेक्ट्सपासून तब्बेत बिघडण्यापर्यंत. कुठल्याही कारणाने चित्रपटाचे प्रदर्शन पुढे जाऊ शकते. चित्रपट तयार असताना, चित्रपटाच्या पोस्टर प्रॉडक्शनवर काम सुरू असताना सनी देओलने असे का सांगवे हा खरा प्रश्न आहे. म्हणजे निर्माताच सिनेमाचे प्रदर्शन पुढे ढकलत आहे का? त्यामागे काय कारण आहे? या सिनेमामध्ये सनी देओलसह वरुण धवन, दिलजीत दोसाझ आणि अहान शेखी यांच्या प्रमुख भूमिका आहेत.

अभिनेता नवाजुद्दीन सिद्दीकी गेल्या दीड दशकापासून अनेक व्यक्तिरेखांच्या माध्यमातून प्रेक्षकांचे मनोरंजन करत आहे. असंख्य लोक त्याला हिंदी चित्रपटसृष्टीतील एक उत्कृष्ट अभिनेता मानतात. परंतु नवाजुद्दीन सिद्दीकीची मुलगी शोरा हिचे मत या लोकांपेक्षा वेगळे आहे. ती नवाजुद्दीनला मोठा अभिनेता समजत नाही. इतकेच नाही, शोराने अद्याप आपल्या वडिलांचे कितीतरी चित्रपट बघितलेले नाहीत. ही गोष्ट खुद्द नवाजुद्दीनने एका मुलाखतीमध्ये सांगितली. तो म्हणाला की, माझे माझ्या मुलीवर खूप प्रेम आहे. कधी कधी मी तिला ओरडत देखील असतो, परंतु ती माझी खूप लाडकी आहे. शोरा अगदी साधी सरळ मुलगी आहे. ती माझ्या कामावर टीका करते. सर्वात चांगली गोष्ट म्हणजे, ती मला धाबरत नाही. तिला या गोष्टीची जराही पर्वा नाही की, तिचे वडील एक चांगला अभिनेता आहेत. ही चांगली गोष्ट आहे की, ती कायम मला जमिनीशी जोडून ठेवते, माझ्या डोक्यामध्ये हवा जाऊ देत नाही. तिने माझे फारसे चित्रपट बघितलेले नाहीत. नवाजुद्दीन सिद्दीकीची शोरा १५ वर्षांची असून दुबई येथे राहते. काही दिवसांपूर्वी नवाजुद्दीनने मुलीचा एक व्हिडिओ शेअर करत सांगितले होते की, तिने अभिनयाचे प्रशिक्षण घेण्यास सुरुवात केली आहे आणि अभिनय क्षेत्रात नाव कमावण्याची तिची इच्छा आहे.

ती मला चांगला अभिनेता समजत नाही



११ ऑगस्टला सुप्रीम कोर्टाने दिल्ली एनसीआरमधील दहा लाख भटक्या कुत्र्यांना पकडून शेल्टरमध्ये बंद करण्याचा आदेश दिला, आणि त्यानंतर संपूर्ण देशभर विरोधाची एक लाट सुरू झाली. शेकडो लोक सुप्रीम कोर्टाच्या या निर्णयाच्या विरोधात प्रदर्शन करण्यासाठी रस्त्यावर उतरले, आणि तिथूनच या वादाला तोंड फुटले. आता या वादामध्ये दिग्दर्शक राम गोपाल वर्मा यांनी उडी घेतली आहे. काही दिवसांपूर्वी श्वानप्रेमींच्या विरोधात एक पोस्टर शेअर केल्यानंतर आता त्यांनी डॉग लव्हर्स हे बघा असे सांगणारा एक व्हिडिओ सोशल मीडियावर शेअर केला आहे. त्या व्हिडिओमध्ये काही भटकी कुत्रे एका लहान मुलीला चावा घेताना आणि तिच्यावर हल्ला करताना दिसत आहेत. राम गोपाल वर्मांच्या या व्हिडिओमुळे भटक्या कुत्र्यांविषयीचा वाद आणखीनच तीव्र झाला आहे. या मुद्द्यावर राम गोपाल वर्मा आक्रमक झाले असून त्यांच्यासह महानायक अमिताभ बच्चनही उभे आहेत

श्वानप्रेमी हे बघा,



मा नवी प्राथमिक प्रवृत्तीमधील सर्वात मूलभूत आणि कदाचित सर्वात नकोशी भावना म्हणजे भय. मानवी संस्कृतीच्या आरंभापासून, किंवा संस्कृती-समाज म्हणून काही रचना होण्याच्या आधीपासून, भयाने विविध अवतार माणसाने अनुभवले आहेत. हे भय अनेकदा बाहेरच्या कुठल्या गोष्टींमधून उत्पन्न होत नाही, तर ती आपल्याच मनात प्रसवते. त्यामुळे भयाने रोप मनात वाढत आणि ते मनालाच खातं. असं जरी असलं तरी, ज्याप्रमाणे मराठी साहित्यात दर्जदार भय व गूढ कथा मर्यादित प्रमाणात का होईना, पण उपलब्ध आहेत, त्यामानाने मराठी नाटक आणि सिनेमा मात्र या बाबतीत कोरडेच म्हटले पाहिजेत. खरंतर कथा-कादंबरीपेक्षा नाटक किंवा चित्रपट हे माध्यम गूढ कथानक आणि भयप्रद गोष्टी दाखवायला अधिक सोपं आणि सोईस्कर आहे. तरीही मराठी रंगभूमीवर असलं गूढ-भय नाट्यांची उणीवच भासते. मात्र, ही उणीव दमदारपणे दूर करणारा एक अनोखा 'प्रयोग' म्हणजे 'श्श घाबरायचं नाही'.

मराठी नाटकांना आपल्या वैविध्यपूर्ण विषयांवरील, वेगळ्या मांडणीच्या, आशयधन कथानकांच्या नाटकांनी समृद्ध करणारं नाव म्हणजे रत्नाकर मतकरी. त्यांच्या या भय-गूढ कथांमधील दोन अतिशय लोकप्रिय कथा निवडून अनुभवी नाट्य दिग्दर्शक विजय केंकरे यांनी मराठी रंगभूमीवर अभ्यावानेच दिसणारा गूढ नाट्य प्रयोग सिद्ध केला आहे. 'श्श ... घाबरायचं नाही' या नाटकाची रचना दिग्दर्शकाने जाणीवपूर्वक वेगळी केली आहे. कथा कथन, अभिवाचन या सादरीकरणामधील बलस्थानांना नाटकाच्या सगळ्या अंगांची जोड दिल्यामुळे रंगमंचावर सादर होणारा प्रयोग अतिशय वेधक ठरतो.



गूढपणे खेळलेला भयाचा खेळ - श्श ... घाबरायचं नाही

अंकातील कालदमनच्या ऐतिहासिक कथेतील वातावरण असो, तळपटेंच्या प्रकाशयोजनेमुळे सादर होणारे प्रसंग अधिक धारदार होतात. भवनाट्य किंवा भयपटांचा प्राण म्हणजे पार्श्वसंगीत. संगीत वजा केले तर भयाची छटा निर्माणच होणार नाही. त्याप्रमाणे 'श्श घाबरायचं नाही' मध्ये अजित परब यांचे संगीत आपली भूमिका खेळ बजावत.

रत्नाकर मतकरींच्या कथांवरील या प्रयोगाची रंगावृत्ती सुशील स्वामी यांनी केली आहे. विजय केंकरे यांना ज्या प्रकारे प्रयोग दाखवायचा आहे, त्यासाठी ही रंगावृत्ती अगदी यथोयोग्य आहे. एकातर मतकरींनी लिहिताना कथा म्हणून लिहिले असल्याने, कथेच्या आकारानुसार त्यात निवेदन येणं अपरिहार्य आहे. हे निवेदन पार्श्वभूमीवर न घेता, रंगमंचावर दाखवायचे असल्याने मग ते निवेदन सादर करण्यासाठी एका पात्राची

योजना करणं आवश्यक होतं. दिग्दर्शक म्हणून केंकरेंनी हा निवेदक एकाच कलाकारात कायम न ठेवता, गरजेनुसार वेगवेगळ्या कलाकारांकडून ते निवेदन सादर केल्याने समोर घडणाऱ्या कथानकाचा ओघ कायम राहिला आहे. तीनच कलाकारांमध्ये सगळा खेळ मांडायचा असल्याने प्रत्येक प्रसंग, हालचाल, विरामाच्या जागा काटेकोरपणे आखून अमलात आणल्या आहेत. त्यामुळे एक अतिशय गोळीबंद प्रयोग पाहायला मिळतो. मात्र दोन्ही



कथांमध्ये निवेदन करताना निवेदकाने हातात पाने ठेवायची आवश्यकता होती का? त्या ऐवजी काही दुसरा मार्ग चोखाळायला हरकत नव्हती. नाटकाच्या आरंभी आणि दुसऱ्या अंकात मिळून वापरलेल्या भा.रा.

तांबे आणि विंदा करंदीकर यांच्या कविता वातावरणाची गूढता वाढवण्याच्या, त्यांच्या निवडीबद्दल दाद द्यायलाच हवी. डॉ. गिरिश ओक यांनी दोन्ही अंकात प्रामुख्याने निवेदन आणि व्यक्तिरेखा अशा दोन आघाड्या सांभाळल्या आहेत. निवेदक म्हणून संवाद सादर करत असतानाचा सूर आणि व्यक्तिरेखा म्हणून बोलतानाचा सूर यामध्ये फरक त्यांनी अगदी सहजपणे दाखवला आहे. पण विरामाच्या जागांमधील सूचक दृष्टीक्षेप आणि देहबोलीमुळे व्यक्तिरेखा गडद करण्याची त्यांची हातोटी प्रयोगाची परिणामकारकता

वाढवते. पुष्कर श्रोत्रीने दोन्ही कथांमधला 'पाहुणा' साकार करताना दोन्ही व्यक्तिरेखांमधला फरक उत्तम प्रकारे दाखवला. पावसातला पाहुणा दार उघडायला आलेल्या निरांजनीचं रूप बघून तिच्यात गुंणणं असो किंवा जेवणावळ कथेतला पाहुणा

मराठी नाटकांमध्ये फार क्वचित आढळणारा प्रकार म्हणजे गूढ नाट्य. फार काही भितीदायक न दाखवताही तुमच्या मनातील भितीचे पदर कसे सोडवता येतात, मोजक्या कलाकारांसह जोरदार कथानकाच्या मदतीने

रंगमंचाच्या मर्यादेत गूढ आणि भितीदायक वातावरण निर्मिती कशी करता येते, याचं उदाहरण म्हणजे 'श्श ... घाबरायचं नाही' हे नाटक.

खानावळीत जेवत असताना त्याची मटणावरची आसक्ती असो, त्या त्या व्यक्तिरेखांचा रंग त्यांनी अगदी असलपणे साकारला. या सादरीकरणातली एकमेव स्त्री कलाकार डॉ. श्वेता पेंडसे यांनी दोन कथांमधल्या दोन टोकाच्या व्यक्तिरेखा अतिशय तयारीने साकार केल्या. पहिल्या अंकातली देखणी निरांजनी, तिचे विभ्रम, तिच्या अदा जितक्या मोहकपणे दाखवल्या तितक्याच प्रभावीपणे दुसऱ्या अंकातली म्हातारी खाणावळवाली, तिचं भयान हसणं, तोंडात दात नसल्यामुळे शब्द चावून चावून बोलणं हे साकार करून त्यांनी प्रयोगातला गूढपणा अधिक भरीव केला.

तुम्हाला जर भयकथा आवडत असतील आणि तुम्ही जरी मतकरींच्या या दोन्ही कथा वाचलेल्या असतील तरीही एक जीवंत थरार अनुभवायला 'श्श... घाबरायचं नाही' जरूर बघा.

बदाम राजा प्रॉडक्शन्स निर्मित
श्श... घाबरायचं नाही
लेखक - रत्नाकर मतकरी
दिग्दर्शक - विजय केंकरे
कलाकार - डॉ. गिरिश ओक, पुष्कर श्रोत्री, डॉ. श्वेता पेंडसे

नवाकाळ शब्दकोडे-१३४७

आडवे शब्द –

२. गंमत, मौज ३. सुशोभित करणे ६. धनुष्याची दोरी १०. हातातला दागिना १२. मेंढपाळ १३. राक्षस १४. दुराचरण, शिडळकी १८. निक्षून सांगणे २०. जिकलेला २१. वाजी, घोडा २२. कढत, उष्ण २३. संकटकाळ २६. शुक्राचार्याची अद्भुत विद्या २८. पिटले ३०. धमकी ३१. पलंग ३२. उपवन ३३. गाढव ३५. गळून गेलेला, निरुत्साही ३८. वेळू, बांबू ४०. बरोबर, साथ ४१. या वर्षी ४३. तांडा ४५. तितर पक्षी ४६. अनुचित ४७. ऑडक्यांचा कामचलाऊ सेतू ४८. जरासंधाची राजधानी ५०. सुंदर तरुणी ५२. तलाव ५३. विस्कळित ५५. आडदांड माणूस ५७. आख्यायिका ५९. कसदार ६१. मदनाची स्त्री ६३. पाश्चात्य तंतुवाद्य ६४. जपणूक ६६. कृतक, वरवरचा ६७. उपवासाला चालणारी फळभाजी ६९. सगळी ७०. भीती ७१. कोंबड्याचे आरवणे ७२. पाठवणी ७४. लहानपणी केलेले संस्कार ७६. रामाचा मुलगा ७७. घृत ७९. थालीपीठ व चकलीसाठी लागणारे मिश्र पीठ ८०. वजन करण्याचे साधन ८२. निर्विकार चेहरा ८३. गुणांची कदर करणारा ८७. ठाम, पक्का ८९. पत्त्यांचा घातक जुगार ९०. जुन्या वाड्यात धान्य साठवण्यासाठी केलेली भिंतीतली पोकळ जागा ९२. विचार, हेतू, बेत ९४. बैलाच्या मानेवरचा उंचवटा ९६. एकाग्र नजर ९७. माळ ९८. लग्ना १००. अतिथी १०२. संत ज्ञानेश्वरांचे जन्मस्थान १०४. इस्टेट, मिळकत १०५. फिरणे १०६. रोपासाठी मातीचे पात्र १०७. कागद फाडणे १०८. आस्थेने केलेली चौकशी १०९. मार्ग

उभे शब्द – १. महादेव २. पाठीच्या कण्यातील हाड ३. वर्ष ४. परमेश्वर ५. सर्वाई, वरचढ ६. हरकत, आक्षेप ७. दंश ८. कमी ९. तलम कापडप्रकार ११. ताप आल्याची भावना १२. कोथिविरीचे बी १५. कानवला १६. घोड्याच्या पागेवरील अधिकारी, त्यावरून रूढ झालेले आडनाव १७. छाती १९. जाळ, अग्नी २३. अंबुज २४. स्नेही २५. उसळीचे एक कडधान्य २६. सहवास, साहचर्य २७. सूकर, डुकर २८. फुलांचा घोस, गुच्छ २९. यकृताचा आजार, कार्बीळ ३०. शीण ३२. बसण्याचे लाकडी आसन ३४. भीतीदायक ३६. संतान, अपत्य ३७. सुंदर स्त्री, रूपवती ३९. वेडपट ४०. निकष न लावता केलेली निवड

राज्यात पावसाचा धुमाकूळ! ६ जणांचा मृत्यू

▶▶ पान १ वरून

कुर्ला, नालासोपारा आणि सायन येथे मोठ्या प्रमाणात पाणी साचल्यामुळे लोकांचे हाल झाले. पाण्याचा उपसा करणारे पंप सकाळी चालले. मात्र काही तासांनंतर ते बंद पडले. यामुळे पाण्याचा निचरा होत नव्हता. त्यातच स्थिती पाहून ठाणे व मुंबईतील दुपारच्या शाळा बंद केल्या. सकाळी शाळेत गेलेल्या मुलांना पाणी भरलेल्या रस्त्यांतून घरी आणायची कसरत पालकांना करावी लागली. मुसळधार पावसाने शहरातील वाहतूक आणि जनजीवन मोठ्या प्रमाणात विस्कळीत झाले. रूळांवर पाणी साचल्याने मध्य रेल्वे

एअर इंडिया कॉलनी, अंधेरी, खार, आग्नीपाडा आदी ठिकाणी झोपडपट्टी भागांत पाणी शिरल्याने अनेकांचे संसार पाण्यात गेले. विलेपार्ले सबवे, खेरवाडी, टिळकनगर, साळापूर, मिलिंद नगर, भक्ती सुधा परिसरातील रस्ते पाण्याखाली गेले आहेत. अनेक भागांमध्ये वीजपुरवठाही खंडित झाला होता.

नवी मुंबई कृषी बाजार, परळ, कल्याण, डोंबिवलीमध्येही पावसामुळे रेल्वे सेवा उशिराने सुरू होत्या. दहीसर, टोलनाका, घोडबंदर मार्ग आणि पश्चिम दुतगती मार्गावर वाहतूक कोंडी झाली. सकाळी नगरपालिकेने पंप चालू केले. मात्र

या राज्यमार्गावर दापोली शहरात स्टेट बँकेच्या बाहेर नाल्यातील पाणी रस्त्यावर होते. जगबुडी नदीने धोका पातळी ओलांडली तर बावनदीचे पात्र दुथडी भरून वाहत होते. वांद्री उक्षी परिसरात पूरस्थिती निर्माण झाल्याने काही रस्ते पाण्याखाली गेल्याने आसपासच्या गावांचा संपर्क तुटला. कुंडलिका नदीने इशारा पातळी ओलांडली असून, माणगाव, रोहा व किनाऱ्यालगतच्या गावांना सतर्कतेचा इशारा दिला आहे. संपूर्ण जिल्ह्यात पुढील काही तासांचा रेड अलर्ट जाहीर केला.

हिंगोलीच्या आजगाव गावामधून जाणारे सर्व रस्ते पुरामुळे बंद

उघडल्यामुळे ते पाणी भोगावती नदीमार्गे पंचगगेला जाऊन मिळाले. हवामान विभागाच्या अधिकारी शुभांगी भुते यांनी सांगितले की, आज सकाळपासून सुरू असलेल्या मुसळधार पावसाच्या पार्श्वभूमीवर बंगालच्या उपसागरात निर्माण झालेल्या कमी दाबाचे क्षेत्र आणि त्याच्याशी संलग्न सायक्लोनिक सर्क्युलेशन यांच्या संयुक्त प्रभावामुळे कोकण आणि मुंबई भागात अतिवृष्टीचा इशारा जारी केला आहे. वेधशाळेने जारी केलेल्या रेड अलर्ट भागात मुंबई, ठाणे, रायगड, लातूरसह संपूर्ण कोकण पट्टा समाविष्ट आहे. तर पालघर आणि सिंधुदुर्ग जिल्ह्यांना अर्रॅज अलर्ट दिला आहे. अत्यंत मुसळधार पावसाची शक्यता असल्याने नागरिकांना खबरदारीची

अलर्ट जारी केला आहे. अमरावती विभागातील अकोल्यात पूसदृश्य परिस्थिती निर्माण झाली होती. येथील मूर्तिजापूर व पारूरमध्ये पावसाचा प्रचंड प्रभाव होता. चांदूर, तिवसा, मेहकर, वाशिम, उमरखेड, महागाव, जरी-जामणी, पूसद या भागांमध्ये पावसामुळे मोठ्या प्रमाणात शेतीचे नुकसान झाले आहे. यामध्ये सुमारे दोन लाख हेक्टरवर शेतीचे नुकसान झाल्याची माहिती आहे.

मुंबईतील पावसाबाबत त्यांनी सांगितले की, मागील ४८ तासांत सुमारे २०० मिमी पाऊस झाला आहे. ज्यापैकी ६ ते ८ तासांत १७० मिमी पावसाची नोंद झाली. चेंबूरमध्ये सर्वाधिक १७७ मिमी पावसाची नोंद झाली. मुंबईत १४ ठिकाणी पाणी साचले होते. त्यापैकी दोन ठिकाणी वाहतूक ठप्प झाली, पण इतर ठिकाणी वाहतूक हळूहळू सुरू होती. रेल्वे सेवा पूर्णपणे बंद नव्हती तर धीम्या गतीने सुरू होती. पुढील काही तासांसाठी मुंबईसाठी रेड अलर्ट जारी केला आहे. यामुळे दुपारच्या सत्रापासून शाळांना सुट्टी देऊन मंत्रालयातील कर्मचाऱ्यांनाही लवकर निघण्याची परवानगी दिली. आज समुद्रात तीन मीटर आणि उद्या चार मीटरपर्यंत लाटा उसळण्याची शक्यता आहे. भरतीमुळे समुद्र आणि नाल्यांची पातळी सतत वाढत आहे.

त्यामुळे बीएमसीने पाणी पम्पिंगची व्यवस्था केली आहे. नागरिकांनी समुद्रकिनार्यांवर जाणे टाळावे. डॉक्टर आणि हवामान यंत्रणांद्वारे अलर्टचा अभ्यास करून उद्या शाळांना सुट्टी द्यायची की नाही याचा निर्णय घेतला जाईल. जेथे लोकांना सुरक्षित स्थळी स्थलांतरित करावे लागते, तिथे त्यांच्या निवाऱ्याची उत्तम व्यवस्था करण्याचे आदेश प्रशासनाला दिले आहेत. पावसामुळे झालेल्या अडचणींवर प्रशासन तातडीने उपाय करत आहे. मुंबईतील पावसात मेट्रो सेवा सुळीत सुरू असल्याने ही सकारात्मक बाब आहे.

मध्य रेल्वे अधिकारी सविन नीला यांनी सांगितले की, छत्रपती शिवाजी महाराज टर्मिनसहून कल्याण, कसारा आणि कर्जतकडे जाणाऱ्या लोकल गाड्यांचा वेग पावसामुळे मंदावला होता. अप आणि डाऊन दोन्ही मार्गावरील गाड्या ६-७ मिनिटे उशिराने धावत आहेत. हार्बर मार्गावरील कुर्ला, चेंबूर आणि चुनाभट्टी भागात पाणी साचल्याने गाड्या १२-१५ मिनिटे उशिराने आणि ट्रान्स हार्बर मार्गावरील गाड्याही ६-७ मिनिटे उशिराने धावत होत्या. प्रशासन सतत परिस्थितीवर नजर ठेवून आहे. लोकमान्य टिळक टर्मिनससारख्या महत्त्वाच्या ठिकाणी मोठ्या क्षमतेचे पंप लावले आहेत. नागरिकांनी अत्यावश्यक काम असल्यास प्रवास करावा.

निवडणूक आयोग जबाबदारी टाळत आहे!

▶▶ पान १ वरून

काही मतदारांसंघात यादव व मुस्लीम समाजाच्या मतदारांची नावे काढून टाकण्यात आली. त्यावरही अद्याप कारवाई नाही. मग आता हे प्रतिज्ञापत्रे घेऊन काय कारवाई करणार? तृणमूल क्रॉसच्या खासदार महुआ मोहंन्रा म्हणाल्या की, पश्चिम बंगालमध्ये

मुख्यमंत्र्यांनी डुप्लिकेट मतदान ओळखपात्राचा मुद्दा निदर्शनास आणून दिला होता. त्यावर कोणतीही कारवाई करण्यात आली नाही. मुख्य निवडणूक आयोगाकडून झालेले कटपुठळी खेळाचे प्रदर्शन लज्जास्पद आहे. आयोगाविरोधात कारवाई करून सध्याची लोकसभा भंग करायला हवी.

आसाममधील सिमेंट कंपनीला तब्बल अर्ध्या जिल्ह्याइतकी जमीन

▶▶ पान १ वरून- शक्ता? तुम्हाला ३ हजार बिघा म्हणजे काय हे माहीत आहे का? ही जमीन पर्यावरणहट्ट्या महत्त्वाची असून ती अनेक दुर्मीळ प्राणी व स्थलांतरीत पक्ष्यांचे आश्रयस्थान आहे. या जागेत अनेक उष्ण पाण्याचे झरेही आहेत. घटनेच्या ६ व्या खंडानुसार या जमिनीवरील पहिला हक्क हा आदिवासींचा आहे. त्यामुळे उत्तर काचर हिल स्वायत्त स्वराज्य संस्थेने महाबल सिमेंट कंपनीला दिलेल्या जमिनीच्या नोंदी पुढील मुनावणी दरम्यान न्यायालयात सादर कराव्यात. या खटल्याची पुढील मुनावणी १ सप्टेंबर रोजी होणार आहे. स्थानिक नागरिकांनीही या जागेतून स्थलांतरीत होण्याविषयी विविध याचिका दाखल केल्या आहेत. सिमेंट कंपनीने दावा केला आहे की, ही जमीन त्यांना निविदा प्रक्रियेद्वारे ३० वर्षांच्या भाडोपट्ट्याने देण्यात आली आहे. दरम्यान स्थानिक आदिवासी पंचायतीने ही जागा न सोडण्याचा निर्णय घेतला आहे.

उद्योजक घाणीवाला भाजपामध्ये

अमरावती - अमरावती जिल्ह्यातील दर्यापूर शहरातील उद्योजक सलीम घाणीवाला यांनी भाजपात प्रवेश केला आहे. गेल्या अनेक वर्षांपासून काँग्रेसबरोबर असलेल्या घाणीवालांच्या भाजपा प्रवेशामुळे दर्यापूर काँग्रेसला धक्का बसला आहे. महसूल मंत्री चंद्रशेखर बावनकुळे, आमदार डॉ. अनिल बोडे आदींच्या उपस्थितीत घाणीवाला यांनी आज भाजपात प्रवेश केला. दर्यापूर नगरपरिषदेच्या माजी उपाध्यक्ष जुबेदा घाणीवाला याचे ते पुत्र असून, त्यांचे वडीलही काँग्रेसमधून होते. भाजपात त्यांच्यावर मोठी जबाबदारी सोपवली जाण्याची शक्यता आहे.

TENDER NOTICE

Scaled Item Rate tenders are invited for Civil & Structural Repairs, Waterproofing, Plumbing, Painting & Miscellaneous Work of

BADRINATH TOWER CHSL

Sanjeev Enclave Lane, Seven Bungalow, Andheri (W), Mumbai-61. Tender forms are available from

VERSATILE CONSULTING ENGINEERS

230/250, Arun House, Ground floor, RSC - 46, Goral-2, Borivali (West), Mumbai - 400 091.

Tel: 9920115458 / 9029869000

From - 19.08.2025 to 28.08.2025

Time:- 11.00 a.m to 5.00 p.m

Cost of tender document Rs. 10,000/- payable by Pay Order (Non Refundable)

TENDER NOTICE

Scaled item rate tenders are invited from qualified & reputed contractors who have executed similar work to quote for Repairs, Waterproofing, Painting & Plastering work on behalf of

DOSTI SHOPPE LINK (Dosti Acres) Premises C.S.L.

CTS No. 354, 355, 2/35 Village Matunga, Indian Hume Pipe Compound, Antill Hill Bus Depot, S.M. Road, Wadala (E), Mumbai - 400 037.

Tender Forms can be collected from Consultant's Office from

19/08/2025 to 30/08/2025 between 10.30 am to 5.00 pm. (Except Holiday)

STERLING CONSORTIUM

An ISO 9001:2015 CERTIFIED CO.

Add: Shop No. 21, Shree Ganesh Ekta Building, Reddy Bldg. No. 2, Near Ganesh Mandir, Yashwanth Nagar, Goregaon (W), Mumbai - 400 104.

Tel: 8355 8355

Tender Cost: Rs. 5,000/- in cash (Non Refundable)

SBI

भारतीय स्टेट बँक

कॉर्पोरेट सेंटर, स्टेट बँक भवन, मादाम कामा मार्ग, मुंबई – ४०००२१

सूचना

भागधारकांच्या हे निर्देशनास आणून दिले जात आहे की एसबीआयच्या रु. १० दर्शनी मूल्याच्या भागाचे रु. १ मध्ये विभाजन झाल्याच्या अनुषंगाने, बँकेद्वारे निर्मित केलेल्या रु. १० दर्शनी मूल्या असलेल्या भाग प्रमाणपत्रांची वैधता दिनांक २२ नोव्हेंबर २०१४ पासून समाप्त झाली आहे. याविषयीची अधिसूचना भारतीय राजपत्रात दिनांक ०५.११.२०१४ या दिवशी प्रसिद्ध करण्यात आली होती. या अनुषंगाने सर्व टेंडरकरिता, या सूचने दिले गेलेले भाग तपशील हे रु. १ दर्शनी मूल्या असणाऱ्या भाग प्रमाणपत्रांचे आहेत. याद्वारे सूचना देण्यात येत आहे की बँकेच्या खालील नमुद केलेल्या प्रतिभूतीचे भाग प्रमाणपत्र (प्रमाणपत्रे) यथायोग्य पूर्ण झालेल्या हस्तांतरण विलेखा (विलेखा) सह / शिवाय, उक्त भागाचे यथाविधि नॉनलीक्यूट धारक / धारकांकडून हवली / गहाळ झाली आहेत आणि त्यांनी त्यांच्या नावा प्रतिनिधी भाग प्रमाणपत्र (प्रमाणपत्रे) निर्मित करण्याकरिता बँकेकडे अर्ज केला आहे. उक्त भागासंबंधी कोणत्याही व्यक्तीचा दावा असल्यास त्यांनी तो दावा बँकेचे ट्रान्स्फर एंजट मेसर्स केपिन टेक्नॉलॉजीज लिमिटेड, सेलेनियम, टॉवर बी, प्लॉट क्रमांक ३१ आणि ३२, फाईनॅसियल डिस्ट्रिक्ट, नानकनमज्जा, हैदराबाद, तेलंगणा – ५०० ०३२ (इमेल आयडी: einward.ris@kfintech.com) यांच्याकडे या दिसवापासून ७ दिवसांच्या आत दाखल करावा, अन्यथा पुढील सूचनेशिवाय बँक प्रतिनिधी भाग प्रमाणपत्र (प्रमाणपत्रे) निर्मित करण्याची कार्यवाही सुरु करेल.

भारतीय स्टेट बँक

क्र.	फॉलियो क्र.	धारकाचे नाव	समभाव संख्या	प्रमाणपत्र क्रमांक	विभिन्न क्रमांक		
अ.	पॉलिसी	पासून	पर्यंत	पासून	पर्यंत		
१	०१३६१४७६	प्रशांत आर शाह	६५०	१२९८०९	७४९१२६१२३१	७४९१२६१८८०	
२	००८७८६९६७	गणितेला वैकट रमण मुर्ति जी एस व्ही स्वराज कुमार	८४०	९१९९११	९१९९१२	७३९५६९१३७१	७३९५७००२९१०

वरील आकडे रु. १/- दर्शनी मूल्याच्या वर्तमान समभागांच्या समभाग विभाजनानंतरचे (अभिलेख तारीख २१.९.२०१४) तपशील दर्शवतात.

स्थळ: मुंबई

दिनांक: १९.०८.२०२५

समभागांची संख्या: १४९०

स.प्रमाणपत्रांची संख्या: ३

महाव्यवस्थापक (शेअर्स व बॉण्ड्स)

२९ कोंबड्यांचा वाद कोर्टात! न्यायाधीशांचा अनोखा सल्ला

हॉंगकॉंग - चीनच्या सिचुआन प्रांतात एका जोडप्याचा घटस्फोट २९ कोंबड्यांमुळे अडला होता. मा आणि झांग या जोडप्याने संमतीने घटस्फोटाचा अर्ज केला होता. त्यांनी एकत्र वाढवलेल्या २९ कोंबड्यांवर समान हक्क सांगितला आणि कोणीही माघार घ्यायला तयार नव्हते. २९ ही विषम संख्या असल्याने कोंबड्यांची समान वाटणी करणे अशक्य होते. यावरून खटल्यात न्यायाधीशांनी अनोखा सल्ला दिल्याने एकच चर्चा सुरू झाली. न्यायाधीशांनी जोडप्याला सल्ला दिला की, त्यांनी २९ पैकी एक कोंबडी कापावी. दोघांनी मिळून फेअरवेल चिकन डिनर करावे. उरलेल्या २८ कोंबड्या प्रत्येकी १४-१४ अशा समान वाटून घ्याव्यात. न्यायाधीशांच्या या अनपेक्षित सल्ल्याने जोडप्यानेही सहमती दर्शवली. या निर्णयामुळे केवळ कायदेशीर अडचणच दूर झाली नाही, तर नात्याचा शेवट एका वेगळ्या आणि अविस्मरणीय पद्धतीने करण्याची संधीही त्यांना मिळाली.



उमरखाडीचा राजा



ग्रॅण्डरोडचा महागणपती



गणेशभक्तांच्या अलोट गर्दीत वाजत-गाजत अनेक मंडळांचे गणपती बाप्पा मंडपात पोहोचले. (सर्व छाया: दीपक साल्वी)



म्हाडाच्या घरांची महागडी किंमत कमी करण्यासाठी अभ्यास समिती

■ मुंबई

म्हाडाकडून काढण्यात येणाऱ्या लॉटरीतील घरे महागडी असतात अशी सर्वसामान्य लोक सातत्याने ओरड करतात. त्यामुळे भविष्यात लॉटरीतील घरांच्या किमती कशा कमी राहतील यासाठी म्हाडाने वरिष्ठ व तज्ज्ञ अधिकाऱ्यांची अभ्यास समिती नेमली आहे. या समितीचा अहवाल १५ दिवसांत प्राधिकरणाला सादर केला जाणार आहे, अशी माहिती एका अधिकाऱ्याने दिली.

या अधिकाऱ्याने सांगितले की, लॉटरीतील घरांच्या किमती निश्चित करताना म्हाडाने काही वर्षांपूर्वी एखाद्या

ठिकाणी जमीन खरेदी केली असेल त्याच्या मूळ रकमेवर व्याजाची रक्कम घरांच्या विक्री किमतीत निश्चित केली जाते. ५ टक्के प्रशासकीय खर्च, बांधकाम साहित्याच्या किमतीतील दरवाढ, इन्फ्रा चार्जस, हे सर्व लॉटरीधारकांच्या माथी मारले जाते. त्यामुळे घरांच्या किमती वाढत जाऊन त्या १५ ते २० टक्क्यांनी महागतात. त्यामुळे या खर्चाशिवाय प्रत्यक्ष घरे बांधणीच्या बांधकामाला जो खर्च होईल ती घरांची किमत निश्चित करावी. अन्य वाढीव खर्च घरांच्या किमतीत गृहीत धरू नये. यावर काही उपाययोजना करता येईल का? यावर समिती अभ्यास करत आहे.

उत्तरारखंडमध्ये सरकारकडे मदरशांची नोंदणी अनिवार्य

■ डेहराडून

उत्तरारखंडमधील मदरशा बोर्डाकडे नोंदणी केलेल्या किंवा न केलेल्या सर्व मदरशांना राज्याच्या शैक्षणिक मंडळाकडे नोंदणी करणे अनिवार्य करण्यात आले आहे. पुढच्या वर्षीच्या १ जुलैपर्यंत ही नोंदणी न केल्यास हे मदरसे बंद करण्यात येतील, असे आदेश राज्याचे मुख्यमंत्री पुष्कर सिंग धामी यांनी दिले आहेत.

आदेशात म्हटले की, जे मदरसे राज्याच्या शिक्षण

मंडळाकडे नोंदणीसाठी अर्ज करतील त्यांनाच केवळ राज्याच्या अल्पसंख्याक शैक्षणिक संस्थेचा दर्जा दिला जाईल. उत्तरारखंड विधिमंडळाच्या आगामी अधिवेशनात अल्पसंख्याक शैक्षणिक संस्था विधेयक २०२५ आणले जाणार असून, या पार्श्वभूमीवर झालेल्या मंत्रिमंडळाच्या बैठकीत हा निर्णय घेण्यात आला आहे. उत्तरारखंड विधिमंडळाचे अधिवेशन उद्यापासून सुरू होणार

आहे. नव्या विधेयकानुसार मुस्लिमांबरोबरच शीख, जैन, बौद्ध, ख्रिश्चन व पारशी शैक्षणिक संस्थांनाही अल्पसंख्याक शैक्षणिक संस्थांचा दर्जा देण्यात येणार आहे. या विधेयकानुसार अल्पसंख्याक शैक्षणिक संस्थांना पाली व गुरुमुखी भाषेत शिक्षण देण्याची परवानगी दिली जाण्याची शक्यता आहे. या सर्व अल्पसंख्याक शैक्षणिक संस्थांमध्ये शिक्षण महामंडळाच्या दर्जाप्रमाणे शिक्षण दिले जाते की नाही याचीही पाहणी करण्यात येणार आहे.

गौड सारखत गणेशोत्सव विक्रमी ४७४ कोटींचा विमा

■ मुंबई

मुंबईतील सर्वात श्रीमंत गणेशोत्सव अशी ओळख असलेल्या गौड सारखत सेवा मंडळाच्या किंग सर्कल येथील गणेशोत्सव मंडळाने यंदा विक्रमी ४७४ कोटी रुपयांचा विमा उतरवला आहे. गेल्या वर्षी या मंडळाने ४०० कोटी रुपयांचा विमा उतरवला होता.

या मंडळाच्या गणेशमूर्तीला सोने चांदीच्या दागिन्यांनी मढवले जाते. दरवर्षी त्यात भर पडत असल्यामुळे त्याचे मूल्य वाढत असल्याने त्या प्रमाणात विम्याचेही मूल्य वाढत आहे. अर्थात या विम्यासाठी मंडळ किती रुपयांचा

हसा भरणार आहे हे मात्र उघड करण्यात आलेले नाही. हा विमा सोने चांदीचे दागिने, मंडपातील अपघात, आग, भूकंप आणि भाविकांच्या सुरक्षेचा विचार करून उतरवण्यात आला आहे. मंडळाकडे ६७ कोटी रुपयांचे दागिने असून या विम्यामध्ये ३७५ कोटी रुपये व्यक्तीगत अपघात विम्यासाठी असून, त्याद्वारे स्वयंसेवक, पुजारी, आचारी, चालक व सुरक्षा रक्षकांना विमा संरक्षण मिळणार आहे. आगीसाठी २ कोटींचा विमा असून, लोकांच्या सुरक्षेसाठी ३० कोटी रुपयांचा विमा उतरवण्यात आला आहे. ४३ कोटी रुपयांचा विमा आगीसाठी उतरवण्यात आला आहे.



जगातील दुसऱ्या क्रमांकाचे मोठे जहाज मुंबईत

■ मुंबई

जगातील दुसऱ्या क्रमांकाचे सर्वात मोठे एलपीजी वाहतूक जहाज सद्दाद्री हे भारताच्या ताफ्यात दाखल झाले आहे. ८२ हजार टन क्षमतेचे हे जहाज भारतीय नौकानयन महामंडळाने (शिपिंग कॉर्पोरेशन ऑफ इंडिया - एससीआय) खरेदी केले असून, ते मुंबई बंदरात दाखल झाले आहे. आत्मनिर्भर भारत उपक्रमांतर्गत ही महत्त्वपूर्ण खरेदी करण्यात आली आहे.



समुद्रमार्गे स्वस्तात करण्यासाठी केंद्र सरकारने ही जबाबदारी एससीआयवर सोपवली आहे. त्यानुसार कंपनीने दोन भव्य जहाजे खरेदी करण्याचा करार केला होता. त्यातील पहिले

जहाज सद्दाद्री आता ताफ्यात दाखल झाले असून, दुसरे जहाज शिवालिक लवकरच येणार आहे. सद्दाद्री हे अत्यंत मोठे वायुवहन जहाज (व्हीएलजीएस) असून त्याची लांबी २२५ मीटर, रुंदी ३६ मीटर व खोली २२ मीटर आहे. जगातील सर्वात मोठे एलपीजी वाहतूक जहाज चीनकडे असून, त्याची क्षमता ९३ हजार टन आहे. भारतीय कंपनीच्या मालकीचे अशा क्षमतेचे हे पहिलेच जहाज असल्याने जहाजे खरेदी पातळीवर ही घटना महत्त्वपूर्ण मानली जात आहे.

आयोगाची मंत्र्यांकडे प्रतिज्ञापत्र मागण्याची हिंमत आहे का ?

■ नवी दिल्ली

विरोधी पक्षनेते राहुल गांधी यांनी निवडणुकांत मतचोरी झाल्याचे पुरावे सादर केल्यानंतर निवडणूक आयोगाने त्यांच्याकडून प्रतिज्ञापत्र

संजय राऊतांचा पलटवार

मागण्याच्या सूचना केल्या. यावरून उबाठा खासदार संजय राऊत यांनी मंत्र्यांकडे प्रतिज्ञापत्र मागण्याची हिंमत आहे का, असे म्हणत आयोगावर पलटवार केला.

संजय राऊत म्हणाले की, निवडणूक आयुक्त भाजपाच्या हस्तकाप्रमाणे वागत आहेत. ज्या भाजपासाठी ते वकिली करत

आहेत, त्याच पक्षातील अनुराग ठाकूर आणि अन्य काही नेत्यांनीही राहुल गांधींसारखेच आरोप केले आहेत. मग आयोगाची त्यांच्याकडून प्रतिज्ञापत्र मागण्याची हिंमत आहे का? राहुल गांधींनी विचारलेल्या प्रश्नांना आयोगाने उत्तर दिलेले नाही. कोणत्या मतदारसंघात किती लाख मतांची चोरी झाली? किती डुप्लिकेट मते पडली? यावर आयोग मौन बाळगून आहे. राऊतांनी राज्य सरकारवरही टीका केली. ते म्हणाले की, राज्यात शेतकऱ्यांच्या आत्महत्या वाढत आहेत, अनेक योजना बंद पडल्या आहेत. अशा परिस्थितीत राज्यातील प्रमुख मंत्री लंडन दौऱ्यावर गेले आहेत.



महाराष्ट्राचे राज्यपाल सी. पी. राधाकृष्णन यांनी आज पंतप्रधान नरेंद्र मोदी यांची नवी दिल्ली येथे सदिच्छा भेट घेतली.

बंगाली स्थलांतरित परतल्यास महिन्याला ५ हजार देणार

■ कोलकाता

पश्चिम बंगालच्या मुख्यमंत्री ममता बॅनर्जी यांनी आज एक मोठी घोषणा केली. देशाच्या इतर भागात गेलेले बंगाली

ममता बॅनर्जी यांची घोषणा

स्थलांतरित राज्यात परतावे, वर्षभर किंवा काम मिळेपर्यंत दरमहा ५ हजार देईल, असे त्यांनी म्हटले. बॅनर्जी म्हणाल्या की, ज्या राज्यांमध्ये डबल इंजिन सरकार आहे, तिथे

कामधंदा करणार्या बंगाली भाषिक लोकांचा छळ केला जात आहे. अशा बंगाली स्थलांतरितांची संख्या सुमारे २२ लाख आहे. आम्ही या सर्व लोकांना त्यांच्या राज्यात बंगालमध्ये येण्याचे आवाहन करत आहोत. परत येणार्या या स्थलांतरितांना मदत करण्यासाठी श्रमोश्री योजना सुरू केली जाईल आणि त्याअंतर्गत त्यांना आर्थिक लाभ दिला जाईल. या स्थलांतरितांना वर्षभर किंवा काम मिळेपर्यंत दरमहा ५ हजार दिली. कॅबिनेटने या योजनेला मंजुरी दिली आहे.

शुभांशू शुक्ला यांचा संसदेत गौरव विरोधकांचा मतचोरीवरून गोंधळ

■ नवी दिल्ली

भारतीय हवाई दलाचे ग्रुप कॅप्टन शुभांशू शुक्ला यांच्या ऐतिहासिक अंतराळ प्रवासानंतर आज संसदेत त्यांच्यावर विशेष चर्चा आयोजित केली होती. या चर्चे दरम्यान विरोधकांनी मतचोरीच्या मुद्द्यावरून गदारोळ केला.

शुक्ला यांनी अलीकडेच आंतरराष्ट्रीय अंतराळ स्थानकावर यशस्वी मोहीम पार पाडली. त्यांच्या भारतात परतण्याच्या दुसऱ्याच दिवशी संसदेत त्यांचा सन्मान करण्यात आला. मात्र, मतचोरीच्या मुद्द्यावरून पळ

काढण्यासाठीच सरकारने काँग्रेसने हा सत्कार आयोजित केला, असा आरोप करत काँग्रेसने गदारोळ केला. त्याचप्रमाणे हा शुक्ला यांचा अपमान असल्याचा आरोप केला.

शुक्ला यांच्या सत्कार कार्यक्रमाची सुरुवात करत केंद्रीय मंत्री जितेंद्र सिंह म्हणाले की, शुभांशू शुक्ला हे कोणत्याही राजकीय पक्षाचे नाही. ते देशाचे आहेत. त्यांच्यासारख्या अंतराळवीराचा अपमान हा देशाच्या विज्ञान व तंत्रज्ञान क्षेत्राचा अपमान आहे. परंतु विरोधकांनी

लोकसभेत मतदार पडताळणी आणि मतचोरीच्या मुद्द्यावर गोंधळ घातला. वोट चोर, गंदी छोड़ अशा घोषणा देत त्यांनी कामकाजात अडथळा आणला. या गोंधळामुळे सकाळचे कामकाज स्थगित करून आणि पुन्हा दुपारी २ वाजता सुरू झाले. परंतु तेव्हाही काँग्रेस सदस्यांनी गोंधळ सुरूच ठेवला. काँग्रेसचे राज्यसभा खासदार सय्यद नसीर हुसेन यांनी मुख्य निवडणूक आयुक्तांविरोधात महाभियोग प्रस्ताव आणण्याचा संकेत माध्यमांना प्रतिक्रिया देताना दिले.

आठ वेळा मतदान व्हिडिओ व्हायरल

■ नवी दिल्ली

मतदार केवळ एकदाच मतदान करू शकतो, असा ठाम दावा निवडणूक आयोगाने काल झालेल्या पत्रकार परिषदेत केला होता. इंडिया आघाडीचे तमिळ समर्थक जयमुर्गन यांनी आयोगाच्या दाव्याला आव्हान देणार व्हिडिओ आज पोस्ट केला आहे. ज्यामध्ये एक मतदार ईव्हीएमवर सलग आठ वेळा मतदान करताना दिसतो. संबंधित व्यक्ती ईव्हीएमवरील विविध क्रमांकाचे बटण दाबत असल्याचे स्पष्टपणे दिसते. प्रत्येक वेळी वेगवेगळ्या क्रमांकावर मतदान करून शेवटी आठ वेळा मतदान केल्याचे सांगतो. निवडणूक आयोगाकडून यावर अद्याप कोणतीही अधिकृत प्रतिक्रिया आलेली नाही. या व्हिडिओमुळे मतदान प्रक्रियेच्या पारदर्शकतेबाबत नव्याने चर्चा सुरू झाली आहे.

लाडकी बहीणनंतर आता शिवसेनेची लाडकी सून

■ ठाणे

राज्यातील विधानसभा निवडणुकीत महायुतीला बहुमत मिळवून देणार्या मुख्यमंत्री माझी लाडकी बहीण योजनेनंतर लाडकी सून या योजनेची घोषणा करण्यात आली आहे. उपमुख्यमंत्री एकनाथ शिंदे यांनी या योजनेची घोषणा केली असून राज्य स्तरावर ही मोहीम राबवली जाणार असल्याचे म्हटले आहे. मात्र, या

योजनेत महिलांना कुठलीही आर्थिक लाभ दिला जाणार नसून पीडित विवाहित महिलांना सुरक्षा पुरवली जाणार आहे.

ठाण्यातील कार्यक्रमांमध्ये बोलताना उपमुख्यमंत्री एकनाथ शिंदे यांनी लाडकी सून अभियानाची घोषणा केली. याबाबत माहिती देताना ते म्हणाले की, लाडक्या सुनेसाठी महत्त्वाची घोषणा आज करत आहोत. सासर काही वाईट नसते,

पण काही मोजक्या ठिकाणी अग्रिय घटना घडतात. आपली मुलगी जशी लाडकी असते, त्याचप्रमाणे सूनही लाडकी व्हावी, यासाठी शिवसेनेने एक हेल्पलाईन सुरू केली आहे. ज्या सुनांना अडचण येईल, त्यांनी न धाबरता ८८२८८९२२८८ या क्रमांकावर फोन करावा. त्यांनी दिलेली माहिती गोपनीय ठेवली जाईल. लाडकी सून अभियानामार्फत पीडित सुनेला सुरक्षा दिली जाईल.

अहिल्यानगरमध्ये कीर्तनात मोठा वाद! संग्रामबापू भंडारे महाराज यांना धक्काबुक्की

■ अहिल्यानगर

अहिल्यानगर जिल्ह्यातील संगमनेरच्या घुलेवाडी येथे अखंड हरिनाम सप्ताहात कीर्तनकार संग्रामबापू भंडारे महाराज यांनी हिंदू-मुस्लिम व राजकीय विषयावर भाष्य केल्याने गोंधळ उडाला. काही नागरिकांनी विरोध

करताच वाद वाढला. महाराजांना धक्काबुक्की झाली तर त्यांच्या वाहनाची तोडफोड करण्यात आली. याप्रकरणी पोलिसांनी ८ ते १० जणांविरोधात गुन्हा दाखल केला. आमदार अमोल खताळ यांनी या घटनेचा निषेध करत काँग्रेसच्या कार्यकर्त्यांवर अप्रत्यक्ष आरोप केले.

कीर्तनात अंभगावर निरुपण करताना महाराजांनी छत्रपती शिवाजी महाराज, अफजल खान आणि हिंदू धर्म यांचा संदर्भ देत काही विधाने केली. यावर काही प्रेक्षकांनी विरोध दर्शवत कीर्तनात राजकारण व वाद्यग्रस्त विधान नको अशी मागणी केली. त्यानंतर वातावरण तापले

आणि काही क्षणांतच गोंधळ सुरू झाला. हिंदुत्ववादी कार्यकर्त्यांनी महाराजांची बाजू घेतली. वाद वाढल्यामुळे महाराजांनी कीर्तन थांबवले आणि ते निघून जात असताना त्यांना धक्काबुक्की झाली. त्यानंतर काही अज्ञातांनी त्यांच्या वाहनारवर हल्ला करत तोडफोड केली.

